

8/10

هفت روزہ

خدا مالدین

بیت سادہ
شیخ الفیہ حضرت مولانا محمد علی
شیرانوالہ دہلی

مؤرخہ ۱۳ جولائی ۱۹۶۲ء

کتاب خانہ مولانا محمد علی شیرانوالہ دہلی

احادیث رسول ﷺ

برائیگنہ کرنے کا کوئی حوصلہ ہی نہ رہے گا۔ اور اس وقت اس آیت کے معنی اس کے سامنے منکشف ہو جائیں گے۔ ان کید الشیطان کان ضعیفا۔

جب انبیاء علیہ السلام پر ایمان لانے والوں کی شان یہ ہو تو انبیاء علیہ السلام کا اندازہ کر لینا چاہئے۔ اگر وہ العیاذ باللہ خود اس کے فریب میں آ سکتے ہیں تو پھر ان پر ایمان لانے والے اس سے بچ کر بھلا کہاں نکل سکتے ہیں۔

یہ واضح رہے کہ شریعت میں فرشتے اور شیطان کا وجود توازن کے ساتھ ثابت ہو چکا ہے اس لئے یہاں حدیث میں تاویل کرنا اور ان سے نفس انسانی میں صرف خیر و شر کا رجحان مراد لے لینا قطعاً غلط ہوگا۔

جامع ترمذی میں عبداللہ بن مسعود سے ایک روایت ہے۔ حضور سرور کائنات صلی اللہ علیہ وسلم نے ارشاد فرمایا ہے کہ شیطان اور فرشتہ ابن آدم کے قلب میں دونوں باتیں القا کرتے ہیں القاء شیطانی کی علامت یہ ہے کہ اس میں شر اور حق کی تکذیب کا مضمون ہو اور فرشتہ کی جانب سے ہونے کی علامت یہ ہے کہ اس میں خیر اور حق کی تصدیق کا مضمون ہو۔ لہذا جس کے دل میں اس قسم کی بات آئے اس کو سمجھ لینا چاہئے کہ یہ فرشتہ کی جانب سے ہے اور اگر اس کے خلاف قسم کی بات آوے تو شیطان سے اللہ تعالیٰ کی پناہ لینی چاہئے۔

اس کی شہادت میں آپ نے قرآن کریم کی یہ آیت پڑھی الشیطان یعدو الفقراء یا ہر کدہ بالفحشاء (تفسیر سورہ بقرہ) علماء کہتے ہیں کہ لہو شیطانی کا نام دوسوہ اور لہو ملکی کا نام الہام ہے۔

رہ جائیں اور اس لئے اس کی معصومیت کے سامنے انقیاد و تسلیم کے سوا ان کے لئے کوئی چارہ کار نہ رہے ان کی عصمت میں کیا شبہ ہو سکتا ہے۔ قرآن کریم میں ارشاد ہے۔

إِنَّ عِبَادِي لَيْسَ لَكَ عَلَيْهِمْ سُلْطَانٌ - جو میرے خالص بندے ہیں ان (کے مقابلہ) پر تجھے ذرا بھی غلبہ نہیں ہو سکتا ہے۔

اس سے یہی کچھ مترشح ہوتا ہے کہ اللہ تعالیٰ کے خاص بندوں کے سامنے وہ بے بس ہو جاتا ہے۔ پھر انبیاء علیہم السلام کا تو پوچھنا ہی کیا ہے۔ اس لئے خود بڑی خود سری کے موقعہ پر بھی اس کو الّا عبادک منهم المخلصین (مگر جو تیرے خالص بندے ہیں ان کو میں گمراہ نہ کر سکوں گا) کا استثناء کرنا پڑا ہے۔ ایک حدیث میں ہے۔

إِنَّ الْمُؤْمِنَ لَيُضْنَى شَيْطَانًا كَمَا يُضْنَى أَحَدُكُمْ بَعِيرَهُ فِي السَّفَرِ (رواہ احمد ہند فیہ ابن بیغۃ کما فی الجمع)

ترجمہ:- بندہ مومن اپنے شیطانوں کو خدا تعالیٰ کی فرمانبرداری کرتے کرتے اس طرح لاغر کر دیتا ہے جس طرح ایک شخص سفر کرتے کرتے اپنا اونٹ لاغر کر دیتا ہے۔

اب ظاہر ہے کہ جب ایسے مومن کی شیطانی طاقت کمزور ہوگی تو اس کی ملکی طاقت ضرور مسرور ہوگی۔ اور جتنی وہ مسرور ہوگی اتنی ہی ہر کام میں اس کی معین و مددگار رہے گی۔ حتیٰ کہ اس کی شیطانی میں برائی پر

۱۔ عَنِ ابْنِ مَسْعُودٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَا مِنْكُمْ مِنْ أَحَدٍ إِلَّا وَ قَدْ وَكَّلَ اللَّهُ بِهِ قَرِينَهُ مِنَ الْجِنِّ وَ قَرِينَتُهُ مِنَ الْمَلَائِكَةِ قَالُوا وَ إِيَّاكَ يَا رَسُولَ اللَّهِ قَالَ وَ إِيَّاكَ وَلَكِنَّ اللَّهَ أَعَانَنِي عَلَيْهِ فَأَسْلَمْتُ فَلَا يَأْمُرُنِي إِلَّا بِالْخَيْرِ (رواہ مسلم)

ترجمہ:- ابن مسعود سے روایت ہے کہ رسول اللہ صلی اللہ علیہ وسلم نے فرمایا ہے تم میں سے ہر شخص پر اللہ تعالیٰ نے دو قوتیں مقرر فرمائی ہیں جو اس کے ساتھ رہتی ہیں۔ ایک جن دوسرا فرشتہ۔ لوگوں نے دریافت کیا یا رسول اللہ! کیا یہ دونوں قوتیں آپ کے ساتھ بھی ہیں؟ فرمایا۔ جی ہاں، میرے ساتھ بھی ہیں۔ لیکن (شر کی قوت کے مقابلہ میں اللہ تعالیٰ نے میری مدد فرماتی ہے۔ اس لئے) میں اس کے فریب سے محفوظ رہتا ہوں۔ مجھ کو وہ بھی بھلائی ہی کا مشورہ دیتی ہے۔ (مسلم شریف)

تشریح:- سبحان اللہ! معصومیت کا مقام بھی تمہیں بلند مقام ہے۔ جہاں سامان ضلالت بھی اسباب ہدایت بن کر رہ جاتا ہے۔ اب ذرا سوچئے کہ اس منبع شریعی گردن تسلیم کرنے کے بعد پھر شر کی گنجائش کس راستہ سے نکل سکتی ہے جس کی معصومیت کی قوت کا اثر معصیت کی قوتوں پر بھی اتنا گہرا پڑتا ہو کہ وہ بھی موثر ہونے کے بجائے خود اس سے متاثر ہو کر

بِسْمِ اللّٰهِ الرَّحْمٰنِ الرَّحِیْمِ

ہفت روزہ خدام الدین لاہور

فون ۶۷۵۴۵

جلد ۸ صفحہ ۱۳۸۲ بقیہ مطبوعہ ۱۳ جولائی ۱۹۶۲ء شمارہ ۱۰

شرح چند

پاکستان و ہندوستان
سالانہ گیارہ روپے
ششماہی: چھ روپے
سہ ماہی: تین روپے
فوری: ۲۵ روپے
عام ڈاک سے: ۸/۸ روپے
برقی ڈاک سے: ۵۴ روپے
امریکہ: عام ڈاک سے ۲۴ روپے برقی ڈاک سے ۸۰/۸ روپے
یورپی ملک کے لئے چھ ماہ سے کم میعاد کیلئے پریچہ جاری نہیں کیا جائیگا۔

کا پر نہیں لگ جائے۔ ان کی رائے کو روٹوں پر وہ دار خواتین کی رائے نہیں اور نہ ہی ان کو حق ہے کہ وہ اپنی خواہشوں اور غلط خیالات کو دوسروں کے سرخوابیں۔ ہم حکومت سے بھی درخواست کریں گے کہ وہ دین کے معاملہ میں صرف علمائے دین اور ماہرین شریعت کی رائے کا اعتبار کرے۔ اس سلسلہ میں بڑے سے بڑے قانون دان کی رائے بھی کوئی دوزی نہیں رکھتی۔
وما علینا الا البلاغ

عورتوں کا مظاہرہ

قومی پارلیمنٹ زندہ باد

مسلمانان پاکستان کے لئے اس سے بڑھ کر خوشخبری اور مژدہ جانفزا اور کیا ہوگا کہ ہماری قومی پارلیمنٹ نے راولپنڈی میں یہ تجویز پاس کر دی ہے کہ ملک کے تمام موجودہ قوانین کو کتاب و سنت کے مطابق بنایا جائے یہ وہ عظیم برکت ہے جو علمائے دین کے ممبرین جانے سے ملک و ملت کو حاصل ہوئی ہے ہم مغربی پاکستان کے جلیل القدر عالم اور پارلیمنٹ کے ممبر حضرت مولانا مفتی محمود صاحب، مولانا عباس علی صاحب، مولوی فرید احمد صاحب اور مشرقی بنگال کے دیگر علمائے کرام اور ممبران عالی مقام کی خدمت میں ان کے اس کارنامے پر دلی مبارکباد پیش کرتے اور دعا کرتے ہیں کہ اللہ تعالیٰ جلد از جلد ہمارے ملک پاکستان کو صحیح معنوں میں پاکستان بنا کر اس کو بہترین مقام اور بے نظیر استحکام نصیب کرے۔ آمین!

اس دعا از من و از جملہ جہاں آمین باد یہ بات اور بھی بھلی اور روشن مستقبل کی آئینہ دار معلوم ہوتی ہے کہ قومی اسمبلی کے سارے ایوان میں سے کوئی بھی آواز اس مبارک تجویز کے خلاف نہ اٹھی اور متفقہ طور پر یہ تجویز بلا کسی پس و پیش کے پاس ہو گئی۔ خدا کرے جلد از جلد اسے عملی شکل دے دی جائے اور دنیا کو دیکھنے کا موقع ملے کہ محمد عونی صلی اللہ علیہ وسلم کا لایا ہوا دین خداوندی آج بھی خطرہ ارضی کو جنت فیض بنا سکتا ہے۔ (۱۴)

جو شخص حکومت کو ان قوانین کے حق میں مشورہ دیتا ہے ہم ان کو یہ بستانا چاہتے ہیں کہ وہ ایک غیر ختم شمع اور ہنگامے کو دعوت دیتا ہے۔

ہم اپنی بہنوں کی خدمت میں درخواست کرتے ہیں کہ ان کا صحیح مقام گھر ہے مسلمان عورت گھر کی رانی ہے۔ اپنی اولاد کی ماں اور استانی ہے اس کی گود بہترین اخلاق کی درسگاہ ہے وہ عظیم مصلح اور مجاہد مہیا کر سکتی ہے۔ اس کی عزت اس کی عصمت ہے۔ اس کا پردہ اس کا قلعہ ہے۔

ظاہر ہے کہ خواتین کا باہر آ کر نہ زیب و زینت کا مظاہرہ کرنا اپنے اعضا زینت کو دکھاتے پھرنے اور اس آوارہ اور بے باک دنیا کے سامنے اپنے جوہر شرم و جفا کو اس طرح ٹھانا نہ اسلام ہے نہ مسلم خواتین کے شایان شان۔

اسلام مردوں اور عورتوں سب کے لئے رحمت ہے اسلام نے عورتوں کو اپنا مقام عطا فرمایا ہے اور بیوی شوہر کے حقوق کا ایسا بہترین نمونہ پیش کیا ہے کہ اس سے زیادہ بہتر ممکن ہی نہیں بہنوں کو اللہ تعالیٰ اور اس کے رسول صلی اللہ علیہ وسلم کے احکام کے سامنے تسلیم خم کر دینا چاہئے کہ اس میں فلاج داریں ہیں۔ یورپ کی تہذیب سے خود یورپ تنگ آیا ہوا ہے۔ اس کی تقلید ہلاکت اور بربادی کے سوا کچھ نہیں۔

ہمیں یہ کہنے میں قطعی کوئی باک نہیں کہ اس طرح کی بے پردہ خواتین ملک میں ایک فیصدی بھی نہیں ہیں۔ کسی وزیر یا افسر کی بیوی بن جانے یا بے پردہ اور بے باک ہو جانے سے ان کو سرخاب

راہ پینڈی میں قومی اسمبلی کے اجلاس کے دنوں میں جب کہ عائلی قوانین (سلم فیملی لاز) کی منسوخی کی تحریک پر بحث ہو رہی تھی۔ چند مغرب زدہ اور نا عاقبت اندیش عورتوں نے جلوس نکالا، اسمبلی ہال کے سامنے مظاہرہ کیا اور اس مظاہرہ میں عورتوں نے بعض علمائے کرام کے خلاف نعرے لگائے۔

علمائے کرام پر اس کا کیا اثر پڑ سکتا ہے وہ تو دین کے لئے کام کر رہے ہیں اور دین کی خاطر ہر تکلیف اور ہر مصیبت کو برداشت کرنے کے لئے تیار ہیں۔ احبار دین اور علمائے کلمۃ اللہ ان کی زندگی کا مقصد ہے اور مقصد کے لئے آدمی کو سب کچھ کرنا پڑتا ہے۔ چنانچہ اس طرح کرنے سے ہماری بہنوں نے خود اپنی تربیت کی ہے۔ وہ پہلی بار اسلامی احکام کے خلاف اس طرح میدان میں آئی ہیں۔ آسمان کا تھوکا منہ پر آتا ہے۔ دین یا علماء دین پر کیچڑ اچھانے سے خود ان کی ذلت و رسوائی ہوگی۔

ہم اپنی ان بہنوں کی خدمت میں عرض کرتے ہیں کہ مسائل کا فیصلہ مظاہروں سے نہیں ہوتا نہ کسی وزیر یا ممبر کی حمایت یا مخالفت سے شرعی احکام بدل سکتے ہیں۔ جب مشرقی اور مغربی پاکستان کے اجلہ علمائے دین نے بالاتفاق اعلان کر دیا ہے کہ عائلی قوانین اسلام کے خلاف ہیں۔ تو ان قوانین کو عین اسلام بتانا یا ان کو مسلمانوں پر جبراً نافذ کرنا جوئے شیر لانا ہے۔

مسلمان سب کچھ برداشت کر سکتے ہیں۔ مگر قرآنی احکام اور اسلامی شریعت میں ترمیم و تفسیح کو قطعی قبول نہیں کر سکتے فرض کیجئے خداخواستہ پارلیمنٹ ان قوانین کی تصدیق کر دے کیا یہ قوانین جائز اور قابل قبول ہو جائیں گے اور علمائے دین خاموش ہو کر بیٹھ جائیں گے اس خیال است و محال است و جنوں

مجلس ذکر منعقدہ جمعرات یکم صفر المظفر ۱۳۸۲ھ مطابق ۵ جولائی ۱۹۶۲ء

جانشین شیخ التذیب حضرت مولانا عبید اللہ انور مدظلہ العالی نے مجلس ذکر کے بعد حسب ذیل تقریر ارشاد فرمائی۔ (نظر)

بِسْمِ اللَّهِ الرَّحْمَنِ الرَّحِيمِ اللَّهُ وَكُنْ وَسَلَامٌ عَلَى عِبَادِهِ الَّذِينَ اصْطَفَى — آمَنَّا بَعْدُ

بدگمانی، عیب جوئی اور خود غرضی بدترین بیماریاں ہیں

محترم حضرات! آپ جانتے ہیں۔ یہ مجلس ذکر محض اللہ کی رضا حاصل کرنے کی خاطر منعقد ہوتی ہے۔ آپ میں سے کئی حضرات دُور دُور سے اللہ کا نام لینے کے لئے تشریف لاتے ہیں۔ ذکر الہی کے بعد چونکہ حضرت علیہ الرحمۃ کا معمول تھا کہ روحانی بیماریوں کے علاج کے سلسلے میں اپنے ارشادات عالیہ سے نوانا کرتے تھے۔ اس خاکسار کو بھی حضرت اقدس کے اتباع میں کچھ معروضات پیش کرنا پڑتی ہیں۔ ورنہ من آئم کہ من دافم برادران عزیز! گذشتہ جمعرات آپس میں محبت و الفت رکھنے اور ہمدردی و غمخواری کا برتاؤ کرنے کے سلسلے میں چند احادیث اور ان کی شرح بیان کی گئی تھی۔ اس مرتبہ اتحاد اسلامی کو پارہ پارہ کرنے اور مسلمانوں میں نفرت و حقارت کا بیج بونے والی روحانی بیماریوں کی نشاندہی کرنا ضروری خیال کرتا ہوں۔ تاکہ ان کے اثرات بد سے نجات حاصل کی جاسکے۔

حدیث شریف میں آیا ہے۔
عَنْ أَبِي هُرَيْرَةَ قَالَ قَالَ رَسُولُ اللَّهِ عَلَيْهِ وَسَلَّمَ إِنَّا كُودٌ وَالظُّنُّ فِتْنَةٌ انْظُرُوا كَذِبَ الْخَبَرِ نَيْتٌ وَلَا تَحْسَبُوا وَلَا تَحْسَبُوا وَلَا تَنَاجَشُوا وَلَا تَحَسَدُوا وَلَا تَبَاغَضُوا وَلَا تَدَابَرُوا وَكُونُوا عِبَادَ اللَّهِ إِخْوَانًا ط (رواہ البخاری و مسلم)

ترجمہ:- حضرت ابوہریرہؓ سے روایت ہے رسول اللہ صلی اللہ علیہ وسلم نے ارشاد فرمایا کہ تم دوسروں کے متعلق بدگمانی سے بچو کیونکہ بدگمانی سب سے جھوٹی بات ہے۔ تم کسی کی کمزوریوں کی ٹوہ میں نہ رہا کرو۔ اور جاسوسوں کی طرح رازدارانہ طریقے سے کسی کے عیب معلوم کرنے کی کوشش بھی نہ کیا کرو اور نہ ایک

دوسرے پر بڑھنے کی بے جا ہوس کرو نہ آپس میں حسد کرو۔ نہ بغض و کینہ رکھو اور نہ ایک دوسرے سے منہ پھیرو۔ بلکہ اے اللہ کے بندو! اللہ کے حکم کے مطابق بھائی بھائی بن کر رہو۔

اس حدیث شریف میں جن جن باتوں سے روکا گیا ہے عموماً یہی باتیں دلوں میں نفرت و عناد کی تخم ریزی کرتی اور آپس کے تعلقات کی خرابی پر منتج ہوتی ہیں۔

حکیم نوع انسانی نے سب سے پہلے اصل بیماری کو بیا اور فرمایا کہ بدگمانی ہی سب سے جھوٹی بات اور نفاق کی جڑ ہے۔ اگر بدگمانی دل میں راہ نہ پائے تو ناممکن ہے کہ حقارت و نفرت کے جذبات قلب میں جاگزیں ہوں۔

آپ نے دیکھا ہوگا کہ جو شخص اس مرض میں مبتلا ہو جاتے وہ دوسروں کی اچھی باتوں کو بھی بدینیتی اور بددیانتی پر محمول کر کے ان ہونی باتیں ان سے منسوب کرنے میں لذت محسوس کرتا ہے۔

پھر جب دوسری طرف سے جوابی کارروائی شروع ہوتی ہے تو معاملہ رہا سہا بھی برباد ہو سکے رہ جاتا ہے اور تعلقات کے سدھرنے کی کوئی تدبیر بھی کارگر نہیں ہو پاتی۔ اسی لئے حکیم انسانیت نے اسے اکذب الحدیث کے لفظ سے تعبیر فرمایا۔ اور اس بیماری سے شفایابی کا یہ نسخہ تجویز کیا۔ کہ ہر مومن دوسرے مومن کے ساتھ بھلائی اور نیکی کا گمان کرے۔

”ظَنُّ الْمَوْمِنِينَ خَيْرًا“
اور اسی پر بس نہیں کیا فرمایا۔
حُسْنُ الظَّنِّ مِنْ حُسْنِ الْعِبَادَةِ۔ حسن ظن ہی اچھی عبادت سے ہے۔

اللہ تعالیٰ ہمیں ہر مسلمان کے متعلق نیک گمان رکھنے کی توفیق عطا فرمائے۔ اور بدگمانی کی بیماری سے نجات دے۔ آمین

دوسری بات جو رحمت کائنات صلی اللہ علیہ وسلم نے ارشاد فرمائی۔ وہ بھی اتحاد و اتفاق کے جذبہ کے منافی ہے۔ اگر ایک شخص دوسروں کی کمزوریوں کی ٹوہ میں محو ہو۔ جاسوسوں کی طرح عیب تلاش کرنے میں مصروف کار رہے اور خود غرضی کے مرض کا شکار ہو۔ تو ظاہر ہے۔ یہ شخص بھی فساد کا باعث بن سکتا ہے جب یہ دوسروں کے عیب تلاش کریگا تو دوسرے لازماً اس کے عیب کی ٹوہ میں رہیں گے۔ نتیجہ یہی ہوگا کہ ایک طرف عیب جوئی کرنے والے اپنے حال سے بیخبر ہو جائیں گے اور وقت جو یاد خداوندی اور مفید کاموں میں صرف ہونا چاہئے تھا اُسے ضائع کر دیں گے تو دوسری طرف بغض و عناد کے بانی بنیں گے اور تفریق بین المسلمین کا بیج بوئیں گے۔

رہ گئی خود غرضی تو وہ قومی و ملی زندگی میں سب سے بڑا جرم ہے۔ اس لئے کہ خود غرض انسان صرف اپنے مفاد پر تمام ملک و قوم کے فائدے قربان کر دینے میں کوئی باک محسوس نہیں کرتا۔ اُسے محض اپنی غرض مطلوب، مقصود اور محبوب ہوتی ہے۔ دوسروں سے اُسے کوئی سروکار نہیں۔ اب ایسا شخص معاشرہ کے وجود پر رستا ہوا ناسور نہیں تو اور کیا ہے اور اس سے اتحاد بین المسلمین کے پاکیزہ تصور کو کیا فائدہ پہنچ سکتا ہے؟

اسی طرح حسد، بغض اور کینہ ایک دوسرے سے منہ پھیرنا یہ بھی خلاف اسلام حرکات اور بدترین روحانی بیماریاں ہیں۔ یہ بھی جذبہ محبت و اخوت کی قاطع اور اخوت اسلامی کی جڑوں کو کاٹنے کے لئے کھارے سے کم نہیں۔ آئندہ کسی صحبت میں ان کے متعلق بھی معروضات پیش کر دی جائیں گی۔

اللہ تعالیٰ ہمیں تمام روحانی بیماریوں سے نجات دے۔ محبت و اخوت کے جذبات دلوں میں موجزن کرے۔ ہمارا خاتمہ ایمان کامل پر فرمائے۔ جب تک زندہ رکھے۔

اپنے دین پر ثابت قدم رکھے۔ اور حضور نبی کریم صلی اللہ علیہ وسلم کے ارشاد ذیل پر پورا اترنے کی توفیق دے۔ آمین
اَلْمُسْلِمُ سَلَامٌ مِّنَ الْمُسْلِمِ وَمِنْ تَسَانُدِ وَبَيَدِهِ (مسلمان وہ ہے جس کی زبان اور ہاتھ سے مسلمان لوگ محفوظ رہیں)

عورتوں پر اسلام کے احسانات

عورت کی حیثیت ظہور اسلام سے پہلے

ظہور اسلام سے پہلے آدمیوں کی نظر میں عورت کا کوئی مقام نہ تھا۔ اسے ایک ذلیل جانور سے بھی کمتر اور گری ہوئی خیال کیا جاتا تھا۔ عورت کسی جانور کا دودھ نہیں دہ سکتی تھی۔ اگر کسی گھرانے کی عورت ایسا کر بیٹھتی تو سارا خاندان حقیر سمجھا جاتا۔ مال وراثت کا حصہ صرف بالغ مردوں کے لئے مخصوص تھا تمام عورتیں اور بچے اپنے والدین اور عزیز اقارب کے ترکہ سے قطعاً محروم رکھے جاتے تھے۔ بیوہ عورت پر متوفی شوہر کا قریبی رشتہ دار اپنی چادر ڈال دیتا تھا۔ عورت خوش ہو یا ناخوش وہ چادر والے کی بیوی بن جاتی تھی سوئیے بیٹے بھی سوئیے ماؤں پر اسی طرح قابض ہو جایا کرتے تھے۔ ہندوؤں میں سستی ہونے کا رواج تھا۔ اور بیوہ اپنے خاوند کے ساتھ زندہ جل کر راکھ ہو جاتی۔ گھر میں ایسی عورت کو مغوس گنا جاتا۔ شریف گھرانوں میں زندہ لڑکیوں کو زیر زمین دفن کر دیتے یا کسی گھرے کنیز میں دھکیل کر ہلاک کر دیتے اور اس پر فخر کیا کرتے کہ ان کے نزدیک یہ انسانیت سوز فعل اعلیٰ شرافت کا نشان تھا۔ شادی بیاہ کا کوئی ضابطہ موجود نہ تھا۔ لونڈیوں کو جو قینات کہلاتی تھیں۔ گانے بجانے اور ناچنے کے لئے پالا کرتے تھے۔ ان کی زنا کاری کی آمدنی کو ان کے آقا ابھی آمدنی سمجھا کرتے تھے۔ اور جو لڑکیاں لڑائی میں گرفتار ہو کر آتیں انہیں قینات میں داخل کیا جاتا تھا۔ عیسائیوں کے ہاں اگر ساری عمر شادی شدہ رہنے کا غیر فطری رواج تھا تو کئی دیگر مذاہب ایسے بھی تھے جن میں ایک ایک مرد نے سینکڑوں عورتوں کو داشتہ بنا رکھا تھا۔ کہیں عورت کو اناج، غلہ، روپیہ، پیسہ کی طرح دان (خیرات) دیا جاتا (ہندومت) اور کہیں عورت کو بے رحم بتایا جاتا یا کبھی عورت کو مجسم شیطان تعبیر کیا جاتا (عیسویت) کہیں اُسے صرف

وَعَاشِرُوهُنَّ بِالْمَعْرُوفِ فَإِنْ كَرِهْتُمُوهُنَّ فَعَلَيْ أَنْ تَكْرَهُوا شَيْئًا وَيَجْعَلَ اللَّهُ فِيهِ خَيْرًا كَثِيرًا ۝ ترجمہ: اور عورتوں کے ساتھ اچھی طرح سے زندگی بسر کرو۔ اگر وہ تمہیں ناپسند ہوں تو ممکن ہے کہ تمہیں ایک چیز پسند نہ آئے مگر اللہ نے اس میں بھلائی رکھی ہو۔

یعنی عورتوں کے ساتھ گفتگو اور معاملات میں اخلاق اور سلوک سے معاملہ رکھو۔ جاہلیت میں جیسا ذلت کا برتاؤ عورتوں کے ساتھ کیا جاتا تھا اس کو چھوڑ دو۔ پھر اگر تم کو کسی عورت کی کوئی نحو اور عادت خوش نہ آئے تو صبر کرو۔ شاید اس میں کوئی خوبی بھی ہو اور ممکن ہے کہ تم کو ناپسندیدہ ہو کوئی چیز اور اللہ تعالیٰ اس میں تمہارے لئے کوئی بڑی منفعت دینی یا دنیوی رکھ دے۔ سو تم کو تحمل کرنا چاہئے۔ اور بد خو کے ساتھ بد خوئی نہ چاہئے۔ (حاشیہ شیخ الہند)

عورتوں کے حقوق

وَلَهُنَّ مِثْلُ الَّذِي عَلَيْهِنَّ ترجمہ: عورتوں کے بھی حقوق ہیں جیسا کہ مردوں کے حقوق عورتوں پر ہیں۔

جیسے مردوں کے حقوق عورتوں پر ہیں ایسے ہی عورتوں کے حقوق مردوں پر ہیں جن کا قاعدے کے موافق ادا کرنا ہر ایک پر ضروری ہے۔ تو اب مرد کو عورت کے ساتھ بدسلوکی او اس کی ہر قسم کی حتی تلفی ممنوع ہوگی۔ (حاشیہ شیخ الہند)

اسلام دین رحمت ہے

برادران اسلام! اسلام رحمتہ العالمین کا سکھایا ہوا دین ہے۔ لہذا ضروری ہے کہ اس کے احکام رب العالمین کی ساری مخلوق کے لئے رحمت ہوں۔ ظاہر ہے مخلوق خداوندی میں مستورات بھی شامل ہیں۔

اغراض شہوانی کا آگے قرار دیا جاتا (یہودیت) اور کہیں بے جان زمین سمجھا جاتا تھا۔ ان جملہ حالات میں عورت کی شخصیت ذہنیت، حقوق کا ذرہ برابر پاس و لحاظ بھی کسی نے کیا؟ کوئی صدا اس کی حمایت میں بلند ہوئی؟ ہاں ساری کائنات میں عرب کے نبی اُمّی آمنہ کے لال کی آواز اٹھی۔ اور اقصائے عالم میں گونج گئی کہ ”النِّسَاءُ شِقَائِقُ الْبَرِّ جَالِ الْعَوْرَتِ“ مردوں ہی کا ایک جزو اور حصہ ہیں یا عورتیں مردوں کے لئے گل وریحان ہیں۔ نَاتَقُوا اللَّهَ فِي النِّسَاءِ اے مردو! دیکھنا۔ عورتوں کے معاملات میں خوف الہی سے کام کرنا۔ جیسے مردوں کے حقوق عورتوں پر ہیں دیئے ہی عورتوں کے حقوق مردوں پر ہیں۔

خواتین سے خطاب

اے میری پیاری بہنو! ہمارے آقا محمد مصطفیٰ صلی اللہ علیہ وسلم نے آپ پر بہت بڑا احسان کیا ہے۔ آپ کو زمین کی پستیوں سے نکال کر آسمان کی بلندیوں پر لا کھڑا کیا۔ جاہلیت کی بیڑیوں اور بندھنوں، جاہلی عبادات و روایات، سوسائٹی کے ظلم، مردوں کی زبردستی اور زیادتی سے آپ کو نجات دلائی۔ لڑکیوں کو زندہ درگور کر دینے کا رواج ختم کیا۔ ماؤں کی نافرمانی پر نہ صرف وعید سنائی بلکہ فرمایا کہ جنت ماں کے قدموں کے نیچے ہے۔

عزیز بہنو! دور جاہلیت کے فرائض و اذنی نے آپ کو ذلیل اور حقیر ترین مخلوق قرار دے رکھا تھا۔ لیکن مکہ کے ذریعہ یتیم نے آپ کو مردوں کے برابر لا کھڑا کیا۔ وراثت میں شریک کیا اور ماں، بہن، بیٹی اور بیوی کی حیثیت سے آپ کو حصہ دلایا۔

عزیز بہنو! اُس ہادی عظم صلی اللہ علیہ وسلم نے جب یوم عرفہ کا مشہور تلامذہ خطبہ دیا تو اس وقت بھی آپ کو فراموش نہیں کیا۔ اور امت سے مخاطب ہو کر فرمایا۔

”اے میرے جاں نثارو اور مجھ پر جی جان چھڑکنے والو! عورتوں کے بارے میں خدا سے ڈرو۔ اس لئے کہ تم نے ان کو اللہ کے نام کے واسطے سے حاصل کیا ہے۔“ اس کے علاوہ بھی مختلف مواقع پر نبی دو عالم جان دو عالم صلی اللہ علیہ وسلم نے مردوں کو عورتوں کے ساتھ حسن سلوک ادا کرنے حقوق اور بہتر معاشرت کی ترغیب دی ہے۔

اعتدال کی راہ یا صراطِ مستقیم

اے میری عزیز بہنو! میرے مدنی آقا (بانی صراط)

مسئلہ حیات النبیؐ

سے متعلق

چار سالہ نزاع کا خاتمہ

فخر الامثال حکیم الاسلام حضرت مولانا قاری محمد طیب صاحب مدظلہ مہتمم دارالعلوم دیوبند

الحمد لله وسلام على عباده
الذين اصطفى - اما بعد - برزخ میں
انبیاء علیہم السلام کی حیات کا مسئلہ
مشہور و معروف اور جمہور علماء کا اجماعی
مسئلہ ہے۔ علماء دیوبند حسب عقیدہ اہلسنت
والجماعت برزخ میں انبیاء کرام کی حیات
کے اس تفصیل سے قائل ہیں کہ نبی کریم
صلی اللہ علیہ وسلم اور تمام انبیاء کرام
علیہم الصلوٰۃ والسلام وفات کے بعد اپنی
اپنی پاک قبروں میں حیات جسمانی کے ساتھ
زندہ ہیں۔ اور ان کے اجسام کے ساتھ
ان کی ارواح مبارکہ کا ویسا ہی تعلق
قائم ہے جیسا کہ دنیوی زندگی میں قائم
تھا۔ وہ عبادت میں مشغول ہیں، نمازیں
پڑھتے ہیں انہیں رزق دیا جاتا ہے اور وہ
قبور مبارکہ پر حاضر ہونے والوں کا صلوة و
سلام بھی سنتے ہیں وغیرہ۔ علماء دیوبند نے
یہ عقیدہ کتاب و سنت سے وراثتاً پایا ہے
اور اس بارے میں ان کے سوچنے کا طرز
بھی متواتر ہی رہا ہے۔ حتیٰ کہ جب بریلوی
محققوں سے اُن پر یہ الزام لگایا گیا کہ وہ
برزخ میں حیات انبیاء کے منکر ہیں اور اُن
انفرا سے علماء حرمین شریفین کو ان کی طرف
سے بدظن بنا کر اور دھوکہ دے کر اُن کے
ظلاف فتویٰ بھی حاصل کر لیا گیا۔ لیکن جب
علماء حرمین پر اس دھوکہ دہی کی حقیقت کھلی
اور انہوں نے اس قسم کے تمام مسائل کے بارے
میں از خود ایک مفصل استفتاء مرتب کر کے
علماء دیوبند سے جواب مانگا جس میں حیات انبیاء
کا سوال بھی شامل تھا۔ تو حضرت اقدس مولانا
خلیل احمد محدث بہار پوری رحمۃ اللہ علیہ نے ایک
مفصل جوابی فتویٰ بنام المصنف علی المفتد
مرتب فرما کر علماء حرمین کے پاس ارسال فرمایا
جس میں مسئلہ حیات النبی حیات انبیاء کرام کے
بارے میں بھی علماء دیوبند کا نقطہ نظر غیر مشتبہ

اور واضح الفاظ میں تحریر فرمایا جس کا حاصل
یہ تھا کہ نبی کریم صلی اللہ علیہ وسلم اور تمام
انبیاء علیہم السلام اپنی اپنی قبروں میں زندہ ہیں
اور برزخ میں ان کی یہ حیات حیات دنیوی ہے
نیز اسی ذیل میں اس نقطہ نظر کو مزید واضح
اور مضبوط تر کرنے کے لئے انہوں نے بانی
دارالعلوم دیوبند حضرت مولانا محمد قاسم نانوتوی
قدس سرہ کے رسالہ آبجیات کا بھی حوالہ دیا جو
اسی موضوع پر ایک مستقل اور پُر اثر حقائق و
معارف کتاب ہے جس کا مقصد اس مسئلہ کی
ایک مستحکم تائید کے علاوہ یہ بھی تھا کہ علماء
دیوبند کا یہ عقیدہ (حیات انبیاء) انہیں ان کے
اسلاف سے بطور توارث کے ملا ہے کوئی انفرادی
رائے یا وقتی ہنگامی فتویٰ نہیں ہے جو حوادث
کے پیش آنے سے اتفاقاً سامنے آ گیا ہو۔ پھر اس
مسئلہ اور اس کے بارے میں حضرت نانوتوی کے
رسالہ کے حوالہ کی تائید میں اس وقت کے تمام
اکابر علماء دیوبند کے توثیقی دستخط بھی اس میں ثبت
کراتے جس سے یہ واضح کرنا مقصود تھا کہ مسئلہ
حیات انبیاء کے بارے میں یہ مذکورہ عقیدہ صرف
ان کے سلف ہی کا نہیں بلکہ خلف بھی اس کے
ایسی طرح قائل ہیں جس طرح سلف قائل تھے۔
اور اس طرح یہ مسئلہ (اثبات حیات انبیاء) بطرز
مذکور سلف سے بے کر خلف تک یکسانی کے
ساتھ مسئلہ اور متفق علیہ رہا ہے اور تمام علماء
دیوبند کا یہ اجماعی مسلک ہے جس سے کوئی فرد
منحرف نہیں ہے۔ بخت و اتفاق سے وقت کے
بعض فضلاء دیوبند نے اس مسئلہ کی تفصیلات میں
کچھ اختلاف فرمایا جس کا ظہور تین چار سال سے
ہوا۔ نفس اختلاف رائے مضر نہ ہوتا لیکن سوئے
اتفاق سے یہ اختلاف ایسیج پر آ گیا۔ اور اس میں
رد و قدح کی صورتیں پیدا ہونے لگیں۔ عوام کو
بھی اس سے دلچسپی پیدا ہو گئی اور آخر کار
اس مسئلہ کی بحث علماء سے گزر کر عوام میں
ان کے رنگ سے پھیل گئی جس سے قدرتا

اس اختلاف نے نزاع و جدال کی باہمی صورت
اختیار کر لی۔ گروپ بندی شروع ہو گئی اور یہ بحث
آخر کار ایک جماعتی فتنہ کی صورت میں آگئی جس
سے مسئلہ تو ایک طرف رہ گیا اور فساد آگے
گیا۔ اور خود جماعت دیوبند میں تفریق تفریق اور
تخریب کے آثار نمایاں ہونے لگے۔ بانیین سے
رسالے لکھے گئے، اخباری، بحثیں چھڑ گئیں جس
سے جماعت کی اجتماعی قوت کو سخت نقصان پہنچ
گیا۔ یہ صورت حال دیکھ کر اور اخبارات و رسائل
سے ان مناشات کی خبریں معلوم کر کے دل زخمی
ہوتا رہا۔ اور جوں جوں یہ فتنہ بڑھتا گیا دونوں
دول کا غم بھی ترقی کرتا گیا۔ دلی آرزو تھی
کہ کسی طرح فتنہ نزاع و جدال کی یہ صورت ختم
ہو جائے۔ جن اتفاق سے ۲۶ اپریل ۱۹۷۲ء کو
احقر کو پاکستان حاضر ہونے کا اتفاق ہوا اور اس
ماہ میں بزمانہ قیام لاہور جناب محترم مولانا غلام
حاج صاحب اور محترم مولانا سید عنایت اللہ
شاہ بخاری احقر سے ملاقات کے لئے قیام گاہ پر
تشریف لائے۔ دوران ملاقات احقر نے اس نزاع و
جدال کا شکوہ کرتے ہوئے اس صورت حال کے
مضر اثرات کی طرف توجہ دلائی اور عرض کیا
کہ یہ صورت بہرینج ختم ہونی چاہئے جبکہ یہ
مسئلہ کوئی اساسی مسئلہ نہیں ہے کہ اُسے ایک
مستقل موضوع کی حیثیت سے ایسیج پر لایا
جائے۔ اور اس کی وجہ سے تفریق تفریق و
تخریب کے اُن مضر اثرات کو نظر انداز کیا جاتا
رہے۔ کیا ہی اچھا ہو کہ یہ مسئلہ یا تو ایسیج
پر آئے ہی نہیں اور اگر اتفاقاً آ جائے تو اس
کا عنوان نزاعی نہ رہے۔ اس پر ان دونوں
بزرگوں نے نہایت مخلصانہ اور درد انگیز لہجہ میں
کہا کہ ہم خود بھی اس صورت حال سے دل گرفتہ
ہیں اور دل تکی محسوس کرتے ہیں۔ کاش آپ ہاتھ
ہی درمیان میں پڑ کر اس نزاع کو ختم کر دیں۔
اور ہم سمجھتے ہیں کہ آپ کے سوا یہ قصہ کسی
دوسرے کے بس کا ہے بھی نہیں۔ اس بارہ میں
آپ کی اب تک کی تحریرات نہایت مقبول انداز
سے سامنے آتی ہیں۔ جن کو دونوں فریق نے احترام
کی نگاہ سے دیکھا ہے۔ اب بھی اس بارے
میں آپ کی مساعی احترام و قبول کی نگاہ سے
دیکھی جائیں گی۔ احقر کو ان مخلصانہ جملوں سے
نزاع کے ختم ہونے کی کافی توقع پیدا ہو گئی اور
ارادہ کر لیا گیا۔ کہ فریقین کے ذمہ دار حضرات سے
مل کر کوئی مقابہت کی صورت پیدا کی جائے چنانچہ
جواب میں یہی عرض کیا گیا کہ حضرت مولانا خیر محمد
صاحب دام مجدہ شیخ الحدیث مدرسہ خیر المدارس
ملتان سے مل کر میں اس سلسلے میں کوئی رائے
قائم کروں گا۔ کراچی پہنچ کر احقر نے اس سلسلے
(باقی صفحہ پر)

جناب میاں غلام حسین صاحب ناظم انجمن خدام الدین۔

آفاتِ لسان

زبان گوشت کا ایک چھوٹا سا ٹکڑا ہے جو حق تعالیٰ نے انسان کے منہ میں اس لئے رکھا ہے کہ وہ اس کے ذریعے اپنا مافی الضمیر دوسروں پر ظاہر کر سکے اور اندرونی اسرار ان کے گوش گزار کر سکے۔ بظاہر تو یہ گوشت کا ایک لوتھڑا ہے لیکن اگر غور سے دیکھا جائے تو سارے جسم پر اس کا تصرف اور قبضہ ہے۔ جو کچھ انسان کے عقل و وہم اور خیال میں آتا ہے زبان اس کی ترجمان ہے۔ انسان کے کسی دوسرے عضو میں یہ خصوصیت نہیں ہے۔ کان سنتے ہیں، آنکھ دیکھتی ہے، اس کے سوا یہ کچھ نہیں کر سکتے لیکن زبان ان اعضاء اور دلی جذبات و خیالات کی ترجمان ہے اور ساری صورتیں دل سے لے کر دوسروں کے سامنے بیان کر دیتی ہے۔ غم کے بادل جب دل پر چھا جاتے ہیں، خوف و ہراس کی لہریں دل میں قیامت خیزی کرتی ہیں، غم کے مارے وہ بیٹھا جاتا ہے اور دنیا انسان کی نظروں میں تاریک ہو جاتی ہے تو زبان تصریح اور زاری کرتی ہے۔ نوحہ و درد کے الفاظ نکالتی ہے۔ اور ان الفاظ میں دل کی مصیبت کا پورا نقشہ کھینچتی ہے اور جب دل میں بشارت و نشاط اور خوشی کے آثار پیدا ہوتے ہیں تو راحت و خوشی کے الفاظ سے حرکت میں آ جاتی ہے۔ قوتِ گویائی بندہ پر خدا کی نعمتوں میں سے ایک نعمتِ عظمیٰ ہے اور انسان کو حیوانات سے ممتاز کرتی ہے۔ گویائی خدا کی طرف سے بندہ پر بظاہر ایک بڑی نعمت ہے لیکن ساتھ ہی آفات بھی اپنے اندر رکھتی ہے۔ زبان شر اور آفات سے بچنا ضروریاتِ دین میں سے ہے۔

انسان کے اقوال و افعال کی اقسام
انسان دنیا میں جو کام بھی کرتا

ہے یا جو کلام کرتا ہے اس کی چار قسمیں ہیں:-
۱۔ مفید:- جس میں دین یا دنیا کا کوئی فائدہ ہو۔
۲۔ مضر:- جس میں دین یا دنیا کا کوئی نقصان ہو۔
۳۔ نہ مفید نہ مضر:- جس میں نہ کسی قسم کا نفع ہو نہ نقصان۔ لایعنی کلام۔ اگر غور سے دیکھا جائے۔ تو یہ قسم بھی مضر میں شامل ہے۔ بے فائدہ اور لایعنی کلام کو چھوڑ دینا بھی نجاتِ آخرت کا ذریعہ بن سکتا ہے۔ جو وقت لایعنی کلام میں صرف کیا جاتا ہے اگر اس کو اللہ کی یاد میں صرف کیا جائے تو قربِ الہی کا ذریعہ بن سکتا ہے۔
۴۔ جو مضر بھی ہے اور مفید بھی ہے یعنی جس میں نقصان بھی ہے اور نفع بھی ہے

ان چاروں اقسام میں سے قسم اول ہی سب سے افضل اور قابلِ عمل ہے۔ جس میں نفع ہی نفع ہے۔ لوگوں کو نیکی کی رغبت دلانا اور برائی سے منع کرنا اور اگر جھگڑا ہو جائے تو لوگوں میں صلح کر دینا زبان کے بہترین فرائض اور اللہ تعالیٰ کی رضا حاصل کرنے کا بہترین ذریعہ ہیں۔

آفاتِ لسان کی حقیقت

دنیا میں روزمرہ کے تجربات شاہد ہیں کہ آفاتِ لسان بے شمار ہیں کسی نے کیا خوب کہا ہے۔
اللِّسَانُ جَزْمَةٌ صَغِيرٌ
وَجَزْمُهُ كَبِيرٌ وَكَثِيرٌ
زبان کا حجم تو بہت چھوٹا ہے لیکن اس کا جرم بہت بڑا ہے۔

اکثر آفات جو انسان کی روزمرہ کی زندگی میں پیش آتی رہتی ہیں یہ ہیں:-
۱۔ لایعنی کلام:- نہ دین کا فائدہ ہو نہ

دنیا کا۔ ایسی کلام کو چھوڑ دینا جس اسلام میں سے ہے۔ مثلاً لغو قصے اور کہانیاں بیان کرنا۔ ان کے بیان نہ کرنے کی صورت میں کوئی ضرر نہیں پہنچتا۔

۲۔ غیبت:- غیبت کا مذہب ہونا قرآن اور حدیث سے ثابت ہے اس کا وبال بہت بڑا ہے اور شاید ہی کوئی بشر اس سے خالی ہو۔ حق تعالیٰ کا قرآن مجید میں ارشاد ہے۔ جو کسی کی غیبت کرتا ہے وہ اپنے مرے ہوئے بھائی کا گوشت کھاتا ہے۔ اور رسول اللہ علیہ وسلم نے فرمایا ہے کہ غیبت زنا سے بھی بدتر ہے۔ زنا سے تو توبہ قبول ہو جاتی ہے لیکن غیبت سے توبہ قبول نہیں ہوتی۔ جب تک وہ شخص معاف نہ کرے جس کی غیبت کی ہے۔ غیبت یہ ہے کہ کسی کی پیٹ پیچھے وہ بات کہی جائے کہ اگر منہ پر کہی جائے تو سننے والے کو ناگوار گذرے اگرچہ کہنے والا سچ ہی کیوں نہ کہہ رہا ہو۔ اگر جھوٹ کہے گا تو پھر یہ بہتان اور تہمت ہوگی۔ غیبت صرف زبان سے ہی نہیں بلکہ ہاتھ اور آنکھ کے اشارے سے بھی ہوتی ہے۔ اور اکثر حبِ جاہ سے پیدا ہوتی ہے۔ غیبت نیکیوں کو نیست و نابود کر دیتی ہے۔ اس سے پرہیز کرنا چاہئے۔

۳۔ کذب:- خلافِ واقعہ بات کہہ دینی اس کے رسول صلی اللہ علیہ وسلم نے جھوٹی بات سے کدہ کش رہنے اور ہمیشہ سچ بولنے کا حکم دیا ہے۔ جھوٹ دل کو تاریک کر دیتا ہے۔ بے تحقیق کسی بات کا نقل کر دینا اور سنی سانی بات بغیر تحقیق کسی کے سامنے کر دینا بھی گناہ ہے۔

۴۔ فحش کلامی:- رسول اللہ صلی اللہ علیہ وسلم نے فرمایا ہے کہ بہشت اس شخص پر حرام ہے جو فحش بکاتا ہے۔ اور دوزخ میں ان لوگوں کی بھرتی ہوگی جن کے منہ سے ناپاک بات نکلتی ہے۔ گالی دینا کسی کا فریا جانور کے حق میں بھی منع ہے۔

۵۔ لعنت کرنا:- لعنت کے معنی ہیں۔ بعد عن الرحمت۔ یعنی اللہ تعالیٰ کی رحمت سے دوری یا اللہ تعالیٰ کے قہر و غضب میں مبتلا ہونا۔ حدیث شریف میں ہے کہ جس شخص پر

لعنت کی جاتی ہے اگر وہ لعنت کا مستحق نہیں ہے تو یہ لعنت کہنے والے پر لوٹ آتی ہے۔ مومن پر لعنت کرنا اس کو قتل کر دینے کے برابر ہے۔ لعنت کرنا جیسے مسلمان پر جائز نہیں۔ اسی طرح کسی کافر یا جانور پر بھی جائز نہیں ہے۔ اس سے بچنا چاہئے۔

۵۔ تسخیر | اس سے بھی اللہ تعالیٰ اور رسول اللہ صلی اللہ علیہ وسلم نے منع فرمایا ہے۔ تسخیر کے معنی یہ ہیں کہ کسی کی تحفیر ہو اور اس کے عیوب کا اظہار اس طرح کیا جائے جس کو سن کر لوگ ہنسیں۔ مثلاً کسی کے بولنے چلنے اور ہنسنے کی نقل اتارنا یا ہاتھ اور آنکھ کے اشارے سے کسی کے عیوب کا ظاہر کرنا یا کسی کے قول و فعل پر ہنسا۔ ان سب باتوں سے پرہیز کرنا چاہئے۔

۶۔ چغلی خوری | کسی کا کوئی عیب یا فعل و قول جس کو وہ چھپانا چاہتا ہے دوسروں پر ظاہر کرنا چغلی خوری ہے اور بدترین انسان وہ ہے جو ایک کی چغلی دوسرے کے سامنے کرتا ہے تاکہ ان میں رنجش پیدا ہو۔ اور وہ فساد پر آمادہ ہو جائیں۔ چغلی عذاب قبر ہے۔

۷۔ مدح سرائی | لوگوں کی تعریف کرنا۔ اور اس تعریف میں مبالغہ کرنا۔ کسی کی حد سے زیادہ تعریف کرنا اس کی گردن کاٹ دینے اور ہلاک کر دینے کے برابر ہے۔ جب کسی کی تعریف کی جائے تو وہ اپنی تعریف سن کر خوش ہوتا ہے۔ اور اعمال خیر میں مست پڑ جاتا ہے۔ ممدوح مغرور ہو جاتا ہے۔ اور اپنے آپ کو قابل تعریف خیال کرنے لگتا ہے۔ اور یہ اس کی ہلاکت اور تباہی کا باعث ہوتا ہے۔ کسی کی حد سے زیادہ تعریف نہ کرنی چاہئے۔ اور ممدوح کو بھی غرور اور عجب سے پرہیز کرنا چاہئے۔

حفظ لسان

قرآن کریم میں اللہ تعالیٰ کا ارشاد ہے۔ مَا يَلْفُظُ مِنْ قَوْلٍ إِلَّا لَدَيْهِ رَقِيبٌ عَتِيدٌ۔ جو کچھ انسان بولتا ہے اس کے نام لکھا جاتا ہے۔ اس کے بولنے سے پہلے ہی اللہ تعالیٰ کے مقرر کردہ نگہبان لکھنے کے لئے تیار ہوتے ہیں۔ اس لئے بات سوچ بچ کر

کرنی چاہئے۔ جو لکھا جاتا ہے پھر وہ مٹایا نہیں جا سکتا۔ غیر ضروری باتوں سے بچنا چاہئے۔ تکلم سے پہلے وہ تمہاری ملک بھینس۔ تکلم کے بعد وہ غیر کی ملک ہو جائیں گی۔ تمہیں ذلیل اور رسوا کرنے کا باعث ہوں گی یا لوگوں کے دلوں سے تمہاری عزت گرا دیں گی۔ کسی بزرگ نے کیا اچھا کہا ہے کہ زبان سانپ ہے اور اس کا گھر انسان کا منہ ہے انسان کو چاہئے کہ اپنی زبان کی حفاظت کرے کہیں اس کو ڈس نہ جائے۔ زبان پر نگاہ رکھنی چاہئے۔ اس کی کسی بھی جنبش کو آسان نہیں خیال کرنا چاہئے۔ ایک بات جو انسان کی زبان سے نکلتی ہے اس کے لئے بلند درجہ کا سبب بھی بن جاتی ہے اور اسی زبان سے نکلی ہوئی دوسری بات اس کی ذلت اور رسوائی کا باعث بھی ہو جاتی ہے۔ ابن مسعودؓ فرماتے ہیں کہ قید میں رکھنے کے لئے زبان سے زیادہ اور کوئی چیز بہتر نہیں ہے۔ زبان کا زخم تلوار اور نیزے کے زخم سے زیادہ گہرا ہوتا ہے تلوار اور نیزے کا زخم مرہم لگانے سے بہت جلد ٹھیک ہو جاتا ہے۔ لیکن زبان کے زخم کو دنیا کی کوئی مرہم ٹھیک نہیں کر سکتی۔ تلوار کا زخم جسم پر لگتا ہے اور زبان کا زخم دل پر۔ اس لئے زبان کی حفاظت بہر حال لازم ہے۔

کم گوئی کے فوائد

آفات زبان سے بچنے کے لئے خاموشی سے بڑھ کر کوئی بہتر تدبیر نہیں۔ رسول اللہ صلی اللہ علیہ وسلم کا ارشاد ہے کہ مَنْ صَمَتَ نَجَا جو خاموش رہا نجات پا گیا۔ انسان کی نجات اسی میں ہے کہ اپنی زبان کو بند رکھے، بغیر ضرورت بات نہ کرے اور اپنے گناہوں پر رونا ہے زیادہ باتیں کرنا سبکی دماغ کی علامت ہے۔ کم گوئی سے انسان بہت سے گناہوں سے بچ جاتا ہے۔ اس کی بہت سی خطائیں زبان سے ہی سرزد ہوتی ہیں زبان کے مقابلہ میں دوسرے اعضا کے گناہ بہت کم ہوتے ہیں۔ جسم کے سارے اعضا زبان کی سرکشی سے پناہ مانگتے ہیں انسان کو چاہئے کہ سوائے نیک بات کے اور کچھ نہ کہے ورنہ خاموش رہے۔ خاموشی انسان کو بہت سی آفتوں سے بچا لیتی

ہے۔ قرآن کریم میں اللہ تعالیٰ کا ارشاد ہے۔

وَمَنْ أَحْسَنُ قَوْلًا مِّمَّنْ دَعَا إِلَى اللَّهِ وَعَمِلَ صَالِحًا۔ اس شخص سے بڑھ کر کون احسن القول ہو سکتا ہے جو اعمال صالح کرتا ہے اور اللہ کے رستہ کی طرف دعوت دیتا ہے۔

یہ طبع ہیچ مضمون بزرگسبب بنیاد نموشی معنی دارد کہ در گفتن نغہ آید

آفات لسان سے بچنے کا طریقہ

انسان کو ہر وقت خیال رکھنا چاہئے کہ حق تعالیٰ سمیع اور بصیر ہے اس کی ہر حالت کو دیکھتا اور اس کی ہر بات کو سنتا ہے۔ اس لئے سوچ سمجھ کر بات کرنا اور اپنی زبان کی ہر ممکن طریقہ سے حفاظت کرنا چاہئے تاکہ زبان سے کوئی ایسا لفظ نہ نکلے جو اللہ تعالیٰ کی ناراضگی کا باعث ہو۔ اکثر اوقات زبان کو ذکر اللہ اور تلاوت قرآن مجید میں مشغول رکھیں۔ انسان کو ہر وقت یہ مد نظر رکھنا چاہئے کہ جس نے اندرونی اسرار ظاہر کرنے کے لئے زبان دی ہے وہ اس کے اسرار کو بھی بخوبی جانتا ہے جس زبان کے ساتھ اللہ تعالیٰ کی توحید کی شہادت دی جاتی اور درود شریف پڑھا جاتا ہے اس کو جھوٹ، غیبت اور فحش کلامی سے رکھنا مسلمان کا فرض ہے

وہا کہ چھاگانگ اور راجشاہی میں

ہفت روزہ خدام الدین

کے لئے

ایجنٹوں کی فوری ضرورت ہے۔ خواہشمند حضرات جلد رجوع کریں۔

فون نمبر ۵۴۵۲ (میںجر)

دریا خال میں

خدام الدین کا تازہ پرچہ ہمارے ایجنٹ جناب حافظ فیض محمد صاحب فارورڈنگ ایجنٹ سے خریدیں۔

قصور پورہ راوی روڈ لاہور میں

خدام الدین کا تازہ پرچہ جامع مسجد قصور پورہ میں ضیاء الدین سے خریدیں۔

حضرت شیخ التفسیر

رحمۃ اللہ علیہ

(میری نظریں)

جناب چوہدری عبدالرحمن صاحب - ایم اے - ایل ایل بی
(سلسلہ کے لئے ملاحظہ ہو خدام الدین نمبر ۲۲ جولائی ۱۹۶۲ء)

(قسط ۲)

قاعدہ کلیہ

یہ قاعدہ کلیہ ہے کہ انعام و اکرام کی بارش ہر شخص کی صلاحیت اور استعداد کے مطابق ہوتی ہے۔ مرزا غالب نے اپنے رنگ میں اس کو یوں بیان کیا ہے - ع
دیتے ہیں بادہ ظریف قدح خوار دیکھ کر
ڈاکٹر اقبالؒ نے جواب شکوہ میں اس کو دوسرے انداز میں پیش کیا ہے -
کوئی قابل ہو تو ہم شایں کئی دیتے ہیں
ڈھونڈنے والوں کو دنیا بھی نئی دیتے ہیں
امرار اور بادشاہوں کے ہاں بھی یہی
قاعدہ ہے اور اللہ تعالیٰ کا بھی دستور
ہے - فرماتے ہیں -

اللَّهُ أَعْلَمُ حَيْثُ يَجْعَلُ رِسَالَتَهُ
(سورہ الانعام ع ۱۵ - پ)

ترجمہ :- اللہ بہتر جانتا ہے کہ اپنی پیغمبری کا کام کس سے لے۔
اس قاعدہ کے تحت حضرت شیخ التفسیرؒ پر اللہ تعالیٰ کے بے شمار انعامات بلا وجہ نہیں ہو سکتے۔ بلکہ پہلے اللہ تعالیٰ نے خود ہی اپنے فضل و کرم سے ان کے اندر کچھ خوبیاں ودیعت فرمائیں اور پھر انعام و اکرام سے نوازا۔

آج کی صحبت میں ہم حضرتؒ کی ان چند خوبیوں کا ذکر کریں گے جن کی وجہ سے اللہ تعالیٰ نے ان کو تقریباً نصف صدی تک خدمت دین کا موقع عطا فرمایا۔

اخلاق حمیدہ

انسان اپنے اخلاق حمیدہ ہی سے اشرف المخلوقات کے عہدہ جلیلہ پر فائز ہونے کا حقدار بنتا ہے۔ اخلاق سے عاری انسان حیوانات سے بدتر ہوتا ہے تمام انبیاء علیہم السلام بلند ترین اخلاق

ترجمہ :- برائی کا جواب برائی سے دینا تو آسان ہے۔ اگر تو مرد ہے تو اس سے نیکی کر جو برائی کرے۔
حضرتؒ کے اخلاق حمیدہ کا ہی نتیجہ تھا کہ آپ کی وفات پر لاکھوں آنکھیں اشکبار نظر آتی تھیں۔

نرم مزاجی

حضرتؒ کی طبیعت میں نرمی تھی۔ تشدد نہ تھا۔ یہی وجہ تھی کہ ہر شخص آپ کے سامنے بلا تکلف اپنی معروضات پیش کر سکتا تھا۔ اور آپ ہر ایک کو اس کے مناسب حال جواب عنایت فرماتے تھے۔ جمعہ، درس اور مجلس ذکر میں ہزاروں لوگ آپ کی نرم مزاجی کی وجہ سے آپ کے گرد جمع رہتے تھے۔ آخری عمر میں پیرانہ سالی اور ضعف کے باعث عموماً انسان کے مزاج میں چڑچڑاپن اور تلخی آ جاتی ہے۔ لیکن زندگی کے آخری لمحات میں بھی حضرتؒ کے مزاج میں تلخی کا نام و نشان نہ تھا۔ ذَالِكَ فَضْلُ اللَّهِ يُؤْتِيهِ مَنْ يَشَاءُ۔

زبان میں تاثیر

آپ کی زبان میں بے حد تاثیر تھی۔ آپ کی تقریر کانوں سے گذر کر دل پر پڑتی اور اثر کرتی تھی۔ یہی وجہ ہے کہ جس نے ایک بار جمعہ، درس یا مجلس ذکر میں آپ کی تقریر گوش ہوش سے سن لی وہ تا دمِ زبانت آپ کی خدمت میں حاضری کو اپنے لئے سعادت کا ذریعہ سمجھتا رہا۔ آپ چونکہ خود صاحبِ عمل تھے اس لئے آپ کی صحبت میں آنے والوں پر دین کا رنگ چڑھ جاتا تھا۔ سچ ہے کہ دل سے جو بات نکلتی ہے اثر رکھتی ہے

کا نمونہ بن کر دنیا میں تشریف لاتے رہے۔ حضور صلی اللہ علیہ وسلم کے متعلق اللہ تعالیٰ کا ارشاد ہے وَ اِنَّكَ لَعَلٰی خَلْقٍ عَظِيْمٍ
(سورہ القلم پ ۲۹ - ع ۱۴)

ترجمہ :- بیشک آپ بڑے ہی خوش خلق ہیں۔

اولیاء کرام چونکہ انبیاء علیہم السلام کے جانشین ہوتے ہیں اس لئے ان کو بھی اللہ تعالیٰ اخلاق حمیدہ سے آراستہ کر کے دنیا میں بھجواتے ہیں۔ وہ اپنے اخلاق حمیدہ سے ہی عوام کے محبوب بن کر ان کی ہدایت کا ذریعہ بنتے ہیں حضرتؒ کو بھی اللہ تعالیٰ نے بلند پایہ اخلاق عطا فرمائے تھے۔ آپ ہر ایک سے خندہ پیشانی سے ملتے تھے۔ اس لئے اپنے پرانے سب آپ کے گردیدہ و مداح تھے جو آپ کو دہائی کہتے تھے آپ ان کے لئے بھی ہمیشہ دعا فرمایا کرتے تھے۔ یہ اللہ والوں ہی کی شان ہے کہ جو ان کو گالیاں دیتے ہیں ان کے حق میں بھی وہ دعائیں کرتے ہیں۔

بدی را بدی سہل باشد جزا
اگر مردی احسن الی من اس

قطعہ ناریخ

وفات شیخ التفسیر حضرت مولانا احمد علی رحمۃ اللہ علیہ

(قاضی امین الرحمن صدیقی)

یا غفور یا جلیل

۱۳۸۱ھ

زہے احمد علی آل جان عرفاں
چو زیں محفل بہ جنت مسند آرا
پے سال وصالش گفت ہاتف
کہ نور محفل باغ ارم شد
کہ ہر ہر لوح دل نامش رقم شد
بجگم خالق لوح و قلم شد
۱۹۶۲ء

اصول تبلیغ

تبلیغ دین کے جو اصول قرآن مجید نے تلقین فرمائے ہیں۔ حضرت نے ان پر پوری طرح عمل فرمایا۔ اُدْعُ إِلَى سَبِيلِ رَبِّكَ بِالْحُكْمَةِ وَالْمَوْعِظَةِ الْحَسَنَةِ۔ کے ذریعے اصول کو آپ نے ہمیشہ پیش نظر رکھا۔ اس کا نتیجہ سب کے سامنے ہے اگرچہ انگریز آپ کو ہتھکڑی لگا کر دہلی سے لاہور لایا تھا۔ مگر تھوڑے ہی عرصہ میں اللہ تعالیٰ نے آپ کو مخلصین کی ایک بہت بڑی جماعت عطا فرمادی آپ فرمایا کرتے تھے کہ انگریز تو شاید یہ سمجھتا تھا کہ یہ بے یار و مددگار لاہور کے گلی کوچوں میں کس مہر سی کی حالت میں مر جائے گا۔ اسے کیا معلوم تھا کہ میری نظر بندی خدمت دین کا ذریعہ بن جائے گی۔ آپ یہ بھی فرمایا کرتے تھے کہ جمعۃ الوداع کے روز پچیس تیس ہزار کے قریب جو جمع ہونا ہے یہ سب میں نے ادھر (فریق مخالف) سے شکار کیا ہوا ہے۔

اخلاص و استقامت

اللہ تعالیٰ نے آپ کو اخلاص و استقامت کی نعمتوں سے دافرحت عطا فرمایا تھا۔ اخلاص کے معنی ہیں ہر کام اللہ تعالیٰ کی رضا کے لئے کرنا۔ اس میں غیر اللہ کی نفی بھی ضروری ہے۔ دوسرے الفاظ میں ہر کام ریا سے خالی ہو۔ استقامت کے معنی ہیں کہ دین کا جو کام بھی شروع کیا جائے اس کو تا دم زلیست نبھانے کی کوشش کرنا۔ اللہ والوں کا مقولہ ہے کہ اُطْلُبُوا الْاِسْتِقَامَةَ وَلَا تَطْلُبُوا الْكِرَامَةَ فَإِنَّ الْاِسْتِقَامَةَ خَيْرٌ مِنَ الْكِرَامَةِ (ترجمہ:- استقامت مانگو۔ کرامت نہ مانگو کیونکہ استقامت کرامت سے بالاتر ہے)

لاہور میں خدمت دین کے سلسلہ میں حضرت نے اخلاص و استقامت کی جو بلند پایہ مثال قائم فرمادی ہے اس کی نظیر مشکل سے ملے گی۔ آپ کے اخلاص کا یہ عالم تھا کہ تمام عمر انجمن خدام الدین کے خزانہ سے کبھی ایک پانی نہ خود لی اور نہ اپنے کسی عزیز کو دی۔ حالانکہ ساری زندگی اس کی خدمت میں صرف فرمادی۔ مترجم قرآن مجید، ۳۲ رسائل کا سیٹ، خلاصۃ المسکوٰۃ

پانچ چھوٹی سورتوں کی تفاسیر وغیرہ اپنی ساری تصانیف انجمن کے لئے وقف فرما دیں۔ آپ کی استقامت کا یہ حال تھا۔ کہ صبح کا درس اس التزام سے نبھایا۔ کہ حتیٰ الوسع کبھی ناغہ نہیں فرمایا۔ سفر یا شدت مرض کے علاوہ کبھی درس کا ناغہ نہیں فرمایا۔ بعض اوقات ایسا بھی ہوتا تھا کہ دونوں صاحبزادوں کے کندھوں پر ہاتھ رکھ کر بھی درس کے لئے مسجد میں تشریف لاتے تھے۔ آخر عمر میں تانگہ یا کسی دوست کی کار پر بھی تشریف لاتے رہے۔ اس کو اپنا فرض منصبی سمجھ کر حتیٰ المقدور ناغہ نہیں کیا۔ اکثر یہ دعا فرمایا کرتے تھے کہ اے اللہ! نہ کوئی نماز قضا ہو اور نہ درس صبح کا درس دے کر سکرات کا عالم طاری ہو اور ظہر سے پہلے پہلے میانی صاحب پنج جاؤں۔ اللہ تعالیٰ قادر مطلق ہیں۔ اپنی مرضی کے مالک ہیں۔ اس نے اگرچہ آپ کی دعا کو بعینہ قبول نہیں فرمایا لیکن آپ کا جو مقصد تھا وہ اس نے پورا فرما دیا۔ جمعرات کو باقاعدہ درس دیا۔ رات کو نماز تراویح پڑھ کر گھر تشریف لے گئے جمعہ کو درس کا ناغہ ہوتا ہے۔ جمعہ کی رات کو اور ہفتہ کے درس سے پہلے ہی انتقال فرما گئے۔ مغرب کی نماز کے قریب آپ کو سپرد خاک کیا گیا نہ نماز قضا ہوئی اور نہ درس۔ آپ اکثر فرمایا کرتے تھے کہ اخلاص اور استقامت دو ایسے پر ہیں کہ جس شخص کو یہ لگ جاتے ہیں وہ آسمان پر اڑ جاتا ہے۔

استغنا

آپ کو اللہ تعالیٰ نے استغنا کی نعمت بھی عطا فرمائی تھی۔ اسی وجہ سے آپ ہمیشہ امرار اور حکام سے دور ہی رہے اکثر امرار اور حکام اپنے لڑکے اور لڑکیوں کے نکاح آپ سے پڑھوانا اپنی معادت سمجھتے تھے۔ لیکن آپ نے نہ ان سے کبھی نذرانہ قبول فرمایا اور نہ کبھی ان کے ہاں کھانا تناول فرمایا۔ نکاح پڑھا اور گھر تشریف لے آئے۔

آپ فرمایا کرتے تھے کہ دنیا دار کی گردن غرور کو توڑنے کے لئے میں نے استغنا سے زیادہ تیز دھار والا کوئی آلہ نہیں دیکھا۔ دولت دنیا دار کی محبوبہ ہے۔ وہ جب اسے اللہ والوں کے حضور میں پیش کرتا ہے اور وہ اسے

ٹھکرا دیتے ہیں تو دنیا دار کی آنکھیں کھل جاتی ہیں۔ وہ حیران رہ جاتا ہے کہ یہ عجیب قسم کے انسان ہیں۔ دنیا دار جس دولت کے حصول کے لئے در بدر خاک لبر پھرتا ہے یہ اللہ والوں کو بلا مشقت ملتی ہے۔ اور وہ اسے ٹھکرا دیتے ہیں۔ یہی وجہ ہے کہ اکثر دنیا دار اس قسم کے اللہ والوں کے بے دام غلام بن جاتے ہیں۔ عربی میں کسی نے کہا ہے۔

نَعْمُ الْاَكْمِيْرُ عَلٰى بَابِ الْفَقِيْرِ، يَنْصُرُ الْفَقِيْرُ عَلٰى بَابِ الْاَكْمِيْرِ۔

ترجمہ:- بہتر ہے وہ امیر جو کسی فقیر (اللہ والے) کے دروازہ پر جائے۔ بُرا ہے وہ فقیر جو کسی امیر کے دروازہ پر جائے۔ حضرت اکثر یہ مقولہ دہرایا کرتے تھے۔ اور اللہ تعالیٰ کے فضل و کرم سے تمام عمر اس پر کاربند رہے۔

توحید

حضرت توحید کے رنگ میں رنگے ہوئے تھے۔ نصف صدی کے قریب اپنی ساری خداداد قوتیں توحید پھیلانے میں صرف فرما دیں اور بدعات کی دلدل میں پھنسے ہوئے لاکھوں مسلمانوں کو توحید کا دلدادہ بنا دیا۔ لاہور میں خالص توحید پر وعظ کرنا پڑے دل گردہ کا کام تھا۔ لاہوری توحید کا درس دینے والوں کے راستہ میں لیٹ کر درس بند کر دینے کے عادی تھے۔ حضرت کا درس بند کرانے کی بھی کوشش کی گئی لیکن اللہ تعالیٰ کو یہی منظور تھا کہ یہ چراغ جلتا رہے اور اپنی روشنی سے عالم اسلام کو منور کرے۔ اس لئے مخالفین کی تمام کوششیں ناکام رہیں۔

چراغے را کہ ایزد بر ضد وزد
ہر آن کس اُن کند ریشش بسوزد
ترجمہ:- جس چراغ کو اللہ تعالیٰ جلاتے جو شخص بھی اس کو بجھانے کے لئے پھونک مارے گا وہ اپنی داڑھی جلائے گا۔

ایک بار تو حضرت نے مخالفین سے فرما دیا کہ میں قرآن ہاتھ میں لے کر مسجد کے دروازہ کے پاس کھڑا ہو جاتا ہوں تم مجھے دھکے دے کر باہر نکال دو میں چلا جاؤں گا۔ مگر کسی کو یہ جرأت نہ ہوئی۔

جناب قاری فیوض الرحمن صاحب منیر مکتبہ سوجیلیاں ہزارہ

دعا اور اس کی حقیقت

بحان اللہ! دنیا میں کوئی آدمی اگر اپنے کسی گہرے دوست یا اپنے کسی قریبی عزیز سے بھی بار بار سوال کرے تو وہ اس سے تنگ آکر خفا ہو جاتا ہے۔ لیکن اللہ پاک اپنے بندوں پر اتنے مہربان ہیں کہ وہ نہ مانگنے والوں پر خفا اور ناراض ہوتے ہیں۔ کسی نے کیا ہی خوب کہا ہے۔

وَاللّٰهُ يَغْضَبُ اِنْ تَرَكْتَ سَوَالَهُ
وَبَنَىٰ اَدَمَ حِينَ يَسْئَلُ يَغْضَبُ

بہر حال کسی ضرورت اور مقصد کے لئے اللہ تعالیٰ سے دعا کرنا جس طرح اُس کو حاصل کرنے کی ایک تدبیر ہے اسی طرح وہ ایک اعلیٰ درجہ کی عبادت بھی ہے۔ جس سے اللہ تعالیٰ بہت راضی اور خوش ہوتے ہیں اور اس کی وجہ سے رحمت کے دروازے کھول دیتے ہیں۔ یہ شان ہر دعا کی ہے۔ خواہ وہ کسی دینی مقصد کے لئے کی جائے یا کسی دنیاوی ضرورت کے لئے، مگر شرط یہ ہے کہ کسی بُرے اور ناجائز کام کے لئے نہ ہو۔ ناجائز کام کے لئے دعا کرنا بھی ناجائز اور گناہ ہے۔

یہاں یہ بات قابل غور ہے کہ دعا جس قدر دل کی گہرائی سے اور اپنے کو جس قدر عاجز اور بے بس سمجھ کر اور اللہ کی رحمت و قدرت کے جتنے یقین کے ساتھ کی جائے گی اُسی قدر اُس کے مقبول ہونے کی زیادہ امید ہوگی۔ جو دعا دل سے نہ کی جائے بلکہ رسمی طور پر صرف زبان سے کی جائے وہ دراصل دعا ہی نہیں ہوتی۔ حدیث شریف میں آتا ہے کہ ”اللہ تعالیٰ وہ دعا قبول نہیں کرتا جو دل کی غفلت کے ساتھ کی جائے۔“ اگرچہ اللہ تعالیٰ ہر وقت کی دعا سنتے ہیں۔ لیکن احادیث سے معلوم ہوتا ہے کہ بعض خاص وقتوں میں دعا زیادہ قبول ہوتی ہے۔ مثلاً فرض نمازوں کے بعد اور رات کے آخری حصے میں یا روزہ کے افطار کے وقت یا ایسے ہی کسی اور نیک کام کے بعد یا سفر کی حالت میں، خصوصاً جب کہ سفر دین کے لئے اور محض اللہ کی رضا کے لئے ہو۔ یہ بھی یاد رکھنا چاہئے کہ دعا کے قبول ہونے کے لئے آدمی کا ولی ہونا یا متقی ہونا شرط نہیں ہے اگرچہ اس میں شک کی گنجائش نہیں۔

ہوں۔ پکارنے والا جب مجھے پکارتا ہے تو میں اس کی پکار سنتا ہوں۔“

اور رسول اکرم صلی اللہ علیہ وسلم نے ہمیں یہ بھی بتلایا ہے کہ اپنی ضرورتوں کو اللہ تعالیٰ سے مانگنا اور دعا کرنا اعلیٰ درجہ کی عبادت ہے بلکہ عبادت کی روح اور اس کا مغز ہے۔ چنانچہ حدیث میں ہے کہ:-

عَنْ اَكْبَسَ قَالَ قَالَ رَسُولُ اللّٰهِ
صَلَّى اللّٰهُ عَلَيْهِ وَسَلَّمَ الدُّعَاءُ مُنْجِ
الْعِبَادَةِ -

ترجمہ:- حضرت انسؓ روایت کرتے کرتے ہیں کہ فرمایا رسول اللہ علیہ وسلم نے ”دعا عبادت کا مغز ہے۔“ (ترمذی شریف۔ کتاب الدعوات)

اور ایک دوسری روایت میں ہے
الدُّعَاءُ هُوَ الْعِبَادَةُ -
ترجمہ:- دعا عبادت ہے۔“

تیسری حدیث میں فرمایا ”اللہ کے یہاں دعا سے زیادہ کسی چیز کا درجہ نہیں۔“ جو لوگ عبادت کرنے کے بعد عبادت کی قبولیت کی دعا نہیں کرتے، گویا کہ وہ اپنی عبادت پر ناز کرتے ہیں۔ اور جو لوگ عبادت کے بعد دعا مانگتے ہیں گویا وہ اللہ پاک پر یہ ظاہر کرتے ہیں کہ اے اللہ! عبادت کا فریضہ ادا کرنے کے بعد بھی ہم تیرے کرم کے محتاج ہیں۔ جیسا اس عبادت کے کرنے کا حق تھا وہ ادا نہ کر سکے اس میں کوتاہیاں ہوئیں اور جس کی وجہ سے ہماری عبادت ناقص ہوئی محض اپنے فضل سے اسے کامل بنائیے۔ اور اس کے برعکس جو شخص اپنی ضروریات اللہ تعالیٰ سے نہیں مانگتا۔ اللہ تعالیٰ ایسے شخص سے ناراض ہوتے ہیں۔ چنانچہ ایک حدیث میں ہے:-

”اللہ تعالیٰ اس بندہ پر ناراض ہوتا ہے جو اپنی حاجتیں اور ضرورتیں اس سے نہیں مانگتا۔“

دعا کا مطلب ہے اپنے آقا کو پکارنا اور اس سے اپنی مرادیں مانگنا اور سوال کرنا۔ اللہ تبارک و تعالیٰ کو اپنے بندوں کی یہ ادا بہت پسند ہے کہ وہ بار بار اپنی دلی خواہشات اور تمنائیں کو اس کے سامنے پیش کریں اور نہایت ہی خشوع و خضوع اور عاجزی سے اپنی مرادیں مانگیں۔ حضور صلی اللہ علیہ وسلم نے فرمایا:- ”اللہ پاک گویا کہ مانگنے والوں کو بہت پسند کرتے ہیں۔“

جب یہ بات مسلم ہے کہ دنیا کا سارا کارخانہ اللہ ہی کے حکم سے چل رہا ہے۔ اور سب کچھ اسی کے قبضہ قدرت میں ہے۔ تو ہر چھوٹی بڑی ضرورت میں اللہ سے دعا کرنا فطری بات ہے۔ اس لئے ہر مذہب کے پیروکار اپنی ضرورتوں میں اللہ سے دعا کرتے ہیں لیکن مذہب اسلام نے اس کی خاص طور سے تعلیم اور تاکید فرمائی ہے۔ ارشاد باری تعالیٰ ہے:-

وَقَالَ رَبُّكُمْ ادْعُونِيْ اَسْتَجِبْ
لَكُمْ - (آیہ - ۶۷)

ترجمہ:- اور فرمایا تیرے پروردگار نے کہ مجھ سے دعا کرو۔ میں قبول کروں گا۔ دوسری جگہ ارشاد ہے:-

قُلْ مَا يَدْعُوْكُمْ رَبِّيْ لَوْ كَا
دُعَاءُكُمْ - (آیہ - ۱۲)

ترجمہ:- کہہ دیجئے کیا پروا تمہاری میرے رب کو، نہ ہوں تمہاری دعائیں۔ پھر دعا کے ساتھ یہ بھی اطمینان دلایا گیا ہے کہ اللہ تعالیٰ اپنے بندوں سے بہت قریب ہے وہ ان کی دعاؤں کو سنتا اور قبول کرتا ہے۔ ارشاد ہے:-
وَ اِذَا سَاَلَكَ عِبَادِيْ عَنِّيْ فَاِنِّيْ
قَرِيْبٌ ۚ اُجِيبُ دَعْوَةَ الدَّاعِ اِذَا
دَعَا - (آیہ - ۶۷)

ترجمہ:- اور اے رسول! جب تم سے میرے بندے میرے متعلق پوچھیں تو (انہیں بتاؤ) کہ میں اُن سے قریب

محمد مقبول عالم بی اے - لاہور

پہلا خون

زمین سیدنا آدمؑ اور حوا کی آمد سے ابھی نئی نئی آباد ہوئی تھی۔ اس کی پیدائش پر بھی کچھ زیادہ عرصہ نہیں گزرا تھا۔ قدرت کی ہر شے نئی تھی۔ پہاڑ، میدان، دریا، سمندر، سب نئے رنگ اور اصل روپ میں جلوہ گر تھے۔ انسان کے دست تصرف نے اس میں کوئی تغیر و تبدل نہیں کیا تھا۔ درخت، پودے، چرند، پرند، سب اپنی اولیں شکل و صورت میں زمین کی آبادی اور اس کی رونق کا سر و سامان تھے۔ زمین کے اوپر آسمان اور اس کی فضا میں، برستے بادل اور ہوائیں، قوس قزح اور اس کے خوشنما رنگ، سورج، چاند ستارے اور ان کے گونا گوں انوار دنائے نو ایجاد کی زینت کو چار چاند لگا رہے تھے۔

ابھی تک زمین بنی آدم کے فسادات سے پاک تھی۔ کسی بیگناہ کے خون سے ناپاک نہیں ہوئی تھی۔ حرص و ہوا، مکاری و عیاری، پونانی و غداری سے نا آشنا تھی۔ حسد و کبر، بغض و کینہ، نفرت و حقارت، خود غرضی و بے حیائی، جاہ طلبی و زر پرستی کی وجہ سے تباہ و برباد نہیں ہوئی تھی۔

وہ سماں کیسا دل فریب تھا، وہ وقت کیسا خوشگوار تھا، اور وہ زمانہ کیسا مبارک تھا۔ سیدنا آدمؑ اور حوا کے ماں دو بیٹے ہوئے۔ قابیل یا قائن اور ہابیل۔

یہ دونوں بچے بھائی پہلے بنی آدم جو زمین پر پیدا ہوئے۔ اس پر پرورش پائی اور بڑے ہوئے۔ قابیل نے زمین کو جوتا اور غلہ پیدا کیا۔ ہابیل نے جانور پالے اور گلے بنائے۔ ہابیل نیک نیت اور پرہیزگار تھا۔ قابیل بد نیت اور حاسد، چنانچہ ان

کے درمیان حسد اور عداوت کا بیج پھوٹا اور اس نے فساد اور خوریزی کا ایسا شجرہ خبیثہ پیدا کیا۔ جس کی شاخیں آخر کار سارے عالم میں پھیل گئیں اور ہمیشہ پھیلتی رہیں گی۔ شر کے فرزند اس کی آبیاری کرتے رہیں گے لیکن خیر کے فرزند اس کو کاٹتے رہیں گے۔ اب سیدنا آدمؑ کے ان دونوں بیٹوں کا حال سنیں۔ اللہ تعالیٰ کا سچا کلام خیر دیتا ہے۔ اِذْ قَرَّبْنَا قَبْلَانَا فَتَقَبَّلَ مِنْ اَحَدِهِمَا وَ لَھُ یُتَقَبَّلُ مِنَ الْاٰخِرِ (۲۷: ۵)

ترجمہ:- جب ان دونوں (بھائیوں نے کوئی قربانی پیش کی تو ان میں سے ایک سے قبول کی گئی اور دوسرے سے قبول نہ کی گئی۔

قابیل کا بیان ہے:- ”قائن اپنے کھیت کے پھل کا ہدیہ خداوند کے واسطے لایا۔ اور ہابیل بھی اپنی بھیڑ بکریوں کے کچھ پہلوٹے بچوں کا اور کچھ ان کی چربی کا ہدیہ لایا۔ اور خداوند نے ہابیل کو اور اس کے ہدیہ کو منظور کیا۔ پر قائن کو اور اس کے ہدیہ کو منظور نہ کیا۔“

(پیدائش ۴: ۵-۳)

تب حسد کی آگ بھڑکی اور اس نے اخوت و محبت کے پاکیزہ جذبات کو جلا کر راکھ کر دیا۔ عداوت اپنی خوفناکی کے ساتھ ظاہر ہوئی اور دنیا اس کا کارنامہ دیکھ کر دنگ رہ گئی۔ کس قدر سفاکانہ وہ الفاظ تھے جو دنیا کی فضاؤں نے پہلی بار قابیل کے منہ سے نئے۔ قرآن حکیم کا بیان ہے:-

قَالَ لَا تَحْبِلُكَ (۲۷: ۵)

ترجمہ:- اس نے کہا۔ میں ضرور تجھے قتل کر دوں گا۔ اور ہابیل کہتی ہے:- ”اس لئے قائن نہایت غضبناک ہوا۔ اور اس کا منہ بگڑا۔ اور خداوند نے قائن سے کہا۔ تو کیوں غضبناک ہوا؟ اور تیرا منہ کیوں بگڑا ہے۔ اگر تو بھلا کرے تو کیا تو مقبول نہ ہوگا؟ اور اگر تو بھلا نہ کرے تو گناہ دروازہ پر دبا بیٹھا ہے۔ اور تیرا مشتاق ہے۔ پر تو اس پر غالب آ۔“

(پیدائش ۴: ۵-۷)

صبر و شہادت کے پتے ہابیل نے اپنے گلے بھائی قابیل کی غضب ناک دیکھی مگر خوف زدہ نہ ہوا۔ اُس نے گناہ کے مقابلے میں بھلائی کو پسند کیا اور ناصحانہ انداز میں بولا:-

قَالَ اِنَّمَا يَتَقَبَّلُ اللّٰهُ مِنَ الْمُتَّقِينَ (۲۷: ۵)

ترجمہ:- اللہ صرف پرہیزگاروں ہی سے قبول کرتا ہے۔

پھر ہابیل نے اپنے تقویٰ اور اخلاص کا ثبوت دیتے ہوئے اس کے مکروہ ارادے کا جواب دیا۔ لَعَنَ بَسَطْتَ اِلٰیَّ يَدَكَ لِتَقْتُلَنِي مَا اَنَا بِبَاسِطٍ يَدِيْ اِلَيْكَ لَا تَقْتُلْ رَافِيْ اَخَاكَ اللّٰهُ رَبُّ الْعَالَمِيْنَ ۝ رَافِيْ اُھْدِيْ ۝ اَنْ تَبُوْءَ بِدَاثِمِيْ وَاَتَمَّكَ فَتَكُوْنُ مِنْ اَصْحٰبِ النَّارِ وَ ذٰلِكَ جَزَاُ الظّٰلِمِيْنَ ۝ (۲۹: ۵-۲۸)

ترجمہ:- اگر تو میری طرف اپنا ہاتھ بڑھائے گا کہ مجھے قتل کر دے تو میں اپنا ہاتھ نہ بڑھاؤں گا کہ تجھے قتل کر دوں۔ میں اللہ سے ڈرتا ہوں جو سارے جہانوں کا رب ہے۔ میں چاہتا ہوں کہ تو میرے (خلاف) گناہ اور اپنے گناہ کی سزا پائے اور یوں دوزخ والوں میں سے ہو۔

(باقی صفحہ پر)

محمد شفیع عمر الدین (سانگھڑ)

قرآن مجید

بڑی شان والا ہے

۱۔ بَلْ هُوَ قُرْآنٌ مَّجِيدٌ

والہرج آیت ۲۱

ترجمہ۔ بلکہ وہ قرآن ہے بڑی شان والا۔

۲۔ إِنَّهُ لَقُرْآنٌ كَرِيمٌ (واقعہ آیت)

ترجمہ۔ بے شک یہ قرآن بڑی شان والا ہے

اسے اللہ تعالیٰ نے حضرت محمد صلی اللہ علیہ وسلم پر نازل فرمایا

۱۔ الْحَمْدُ لِلَّهِ الَّذِي أَنْزَلَ عَلَى عَبْدِهِ الْكِتَابَ وَلَكُمُ يُجْعَلُ لَهُ عِوَجًا (الکھف آیت ۱)

ترجمہ۔ سب تعریف اللہ کے لئے ہے۔ جس نے اپنے بندہ پر کتاب اتاری اور اس میں ذرا بھی کجی نہیں۔

۲۔ وَإِنَّكَ لَتَلْقَى الْقُرْآنَ مِنْ لَدُنْ حَكِيمٍ عَلِيمٍ (النمل آیت ۶)

ترجمہ۔ اور تجھے بڑے حکمت والے علم والے کی طرف سے قرآن دیا جا رہا ہے

قرآن سارے جہان والوں کی رہنمائی کے لئے نازل ہوا ہے

إِنْ هُوَ إِلَّا ذِكْرٌ لِلْعَالَمِينَ

(ص آیت ۸۷)

ترجمہ۔ یہ قرآن تو تمام جہان کے لئے نصیحت ہے۔

قرآن سب انسانوں کیلئے نصیحت دلوں کی بیماری کے لئے شفا

اللہ تعالیٰ کی رضا مندی کا راستہ بتانے والا اور اس پر ایمان لا کر عمل کرنے والوں کیلئے رحمت الہی

کا ذریعہ ہے

يَا أَيُّهَا النَّاسُ قَدْ جَاءَكُمْ مَوْعِظَةٌ مِنْ رَبِّكُمْ وَشِفَاءٌ لِمَا فِي الصُّدُورِ وَهُدًى وَرَحْمَةٌ لِّلْمُؤْمِنِينَ (یونس آیت ۵۷)

ترجمہ۔ اے لوگو تمہارے رب سے نصیحت اور دلوں کے روگ کی شفا تمہارے پاس آئی ہے۔ اور ایمانداروں کے لئے ہدایت اور رحمت ہے

قرآن پر ہینرگاروں کیلئے نصیحت ہے

وَإِنَّهُ لَتَذْكُرٌ لِّلْمُتَّقِينَ (الحاقة آیت ۴۸)

ترجمہ۔ اور بے شک وہ تو ہینرگاروں کے لئے نصیحت ہے قرآن کو جھٹلانے والے قیامت کے دن گماتے میں رہیں گے۔ وَإِنَّا لَنَعْلَمُ أَنَّ مِنْكُمْ مُّكَذِّبِينَ وَإِنَّهُ لَحَسْرَةٌ عَلَى الْكَافِرِينَ (الحاقة آیت ۴۹-۵۰)

ترجمہ۔ اور بے شک ہم جانتے ہیں۔ کہ بعض تم میں سے جھٹلانے والے ہیں۔ اور بے شک وہ کفار کیلئے باعث حسرت ہے۔

قرآن کے احکام پر چل کر اپنے پروردگار کو راضی کر لو۔ اب موقع ہے مرنے کے بعد ہاتھ نہ آئیگا إِنَّ هَذِهِ تَذْكِرَةٌ فَمَنْ شَاءَ

أَخَذَ إِلَىٰ سَبِيلِهِ سَبِيلًا

(المزمل آیت ۱۹)

ترجمہ۔ بے شک یہ (قرآن) ایک نصیحت ہے۔ پھر جو چاہے اپنے رب کی طرف آنے کا راستہ بنا لے

قرآن کریم کے احکام پر چل کر رحمت الہی کے مستحق بنو

وَهَذَا كِتَابٌ أَنْزَلْنَاهُ مُبَارَكٌ فَاتَّبِعُوهُ وَاتَّقُوا لَعَلَّكُمْ تُرْحَمُونَ (الانعام آیت ۱۵۵)

ترجمہ۔ یہ برکت والی کتاب ہم نے اتاری ہے۔ سو اس کا اتباع کرو۔ اور تاکہ تم پر رحم کیا جائے

قرآن کے احکام پر عمل کرنے والوں کی محنت بار آور ہوگی

وَالَّذِينَ يُسَيِّئُونَ بِالْكِتَابِ أَقَامُوا الصَّلَاةَ إِنَّا لَا نَضْمِمْ أَجْرَ الْمُصْلِحِينَ (الاعراف آیت ۱۷۰)

ترجمہ۔ اور جو لوگ کتاب کے پابند ہیں۔ اور نماز کی پابندی کرتے ہیں۔ بے شک ہم نیکی کرنے والوں کا ثواب ضائع نہیں کریں گے۔

قرآن کی تلاوت اور اس کے احکام پر عمل کرتے رہا کرو

أَشْلُ مَا أُوْحِيَ إِلَيْكَ مِنَ الْكِتَابِ وَأَقِمِ الصَّلَاةَ إِنَّ الصَّلَاةَ تَنْهَىٰ عَنِ الْفَحْشَاءِ وَالْمُنْكَرِ وَلَذِكْرُ اللَّهِ أَكْبَرُ وَاللَّهُ يَعْلَمُ مَا تَصْنَعُونَ (العنکبوت آیت ۴۵)

ترجمہ۔ جو کتاب تیری طرف وحی کی گئی ہے۔ اسے پڑھا کرو۔ اور نماز کے پابند رہو۔ بے شک نماز بے حیائی اور بُری بات سے روکتی ہے۔ اور اللہ کی یاد بہت بڑی چیز ہے۔ اور اللہ جانتا ہے جو تم کرتے ہو۔

یعنی

قرآن کی تلاوت کرتے رہیے تاکہ دل مضبوط اور قوی رہے۔ تلاوت کا اجر اور ثواب الگ حاصل ہو۔ اس کے معارف و حقائق کا انکشاف بیش از بیش ترقی کرے دوسرے لوگ بھی سن کر اس کے مواعظ و علوم و برکات سے متمتع ہوں۔ جو نہ مانیں ان پر خدا کی حجت تمام ہو اور دعوت و اصلاح کا فرض حسن و خوبی سے انجام پاتا رہے

(حضرت مولانا شبیر احمد صاحب عثمانیؒ)

۲۔ وَتَلِّ الْقُرْآنَ تَرْتِلاً

(مزمّل آیت ۴)

ترجمہ۔ اور قرآن کو ٹھہر

ٹھہر کر پڑھا کرو۔

(بقول حضرت مولانا عثمانیؒ)

اس طرح پڑھنے سے فہم و تدبیر میں مدد ملتی ہے۔ اور دل پر اثر زیادہ ہوتا ہے۔ اور ذوق و شوق بڑھتا ہے۔

قرآن بصیرت افروز ہے

هَذَا بَصَائِرُ لِلنَّاسِ وَهُدًى وَرَحْمَةٌ لِّقَوْمٍ يُوقِنُونَ

(جاثیہ آیت ۲۰)

ترجمہ۔ یہ قرآن لوگوں

کے لئے بصیرت اور

ہدایت ہے۔ اور یقین

کرنے والوں کے لئے رحمت

ہے۔

قرآن کے احکام سے اعراض کرنے

والے کی سزا

وَمَنْ أَعْرَضَ عَنْ ذِكْرِي فَإِنَّ لَهُ مَعِيشَةً ضَنْكًا وَنَحْشُرُهُ يَوْمَ الْقِيَمَةِ أَعْمًى ۚ قَالَ رَبِّ لِمَ حَشَرْتَنِي أَعْمًى وَقَدْ كُنْتُ بَصِيرًا ۚ قَالَ لَكَ ذَلِكَ أَتَنكَ إِنَّا فَتَسِيتَهَا ۚ وَكَذَلِكَ الْيَوْمَ تُنْسَى ۚ وَكَذَلِكَ نُجْزِي مَنْ أَسْرَفَ وَلَكِنَّ يَوْمًا يَأْتِي سَرَاتِهِ وَلِعَذَابِ الْآخِرَةِ أَشَدُّ وَأَبْقَى ۚ

ترجمہ۔ اور جو میرے ذکر

سے منہ پھیرے گا تو

اس کی زندگی تنگ ہوگی

اور اسے قیامت کے دن اندھا کر کے اٹھائیں گے کیونکہ اے میرے رب تو نے مجھے اندھا کیوں اٹھایا حالانکہ میں بینا تھا۔ فرمائے گا۔ اسی طرح تیرے پاس ہماری آیتیں پہنچی تھیں۔ پھر تو نے انہیں بھلا دیا تھا۔ اور اسی طرح آج تو بھی بھلا دیا گیا ہے۔ اور اسی طرح ہم بدلہ دیں گے جو حد سے نکلا اور اپنے رب کی آیتوں پر ایمان نہیں لایا۔ اور البتہ آخرت کا عذاب سخت دیر پا ہے

یعنی

جو لوگ قرآن کریم کے احکام سے اعراض کریں گے۔ ان کا اتباع نہ کریں گے۔ ان کے دونوں جہاں برباد ہیں۔

قیامت کے دن دوزخ میں ان کا ٹھکانا ہوگا۔

وَسَوْفَ الْمُجْرِمِينَ إِلَى جَهَنَّمَ

وَرُدُّوْا (مریم آیت ۶۸)

ترجمہ۔ اور گنہگاروں کو دوزخ

کی طرف پیاسا ٹانگیں گے

اس دن یہ پہچتائیں گے۔

وَقَالُوا يَوَيْلَنَا هَذَا يَوْمُ الدِّينِ ۚ

ترجمہ۔ اور کہیں گے۔ ہمارے

ہماری کم بختی جزا کا دن

یہی ہے۔

اَللّٰهُمَّ لَا تَجْعَلْنَا مِنْهُمْ

قرآن کریم کے احکام کے تابعداروں

کا درجہ

جو لوگ یہ چار روزہ زندگی

قرآن کریم اور اس کی عملی شرح

حدیث شریف کے احکام کے مطابق

گزار نہیں گے۔ اس دن یہ ہر قسم

کے خوف و ہراس سے امن میں

رہیں گے۔

فَمَنْ تَبِعَ هُدَايَ فَلَا خَوْفٌ

عَلَيْهِمْ وَلَا هُمْ يَحْزَنُونَ ۚ

(البقرہ آیت ۳۸)

ترجمہ۔ جو میری ہدایت پر

چلیں گے۔ ان پر نہ کچھ

خوف ہوگا۔ اور نہ وہ غمگین ہوں گے۔

جنت ان کا ٹھکانا ہوگا۔

إِنَّ الَّذِينَ قَالُوا رَبُّنَا اللَّهُ

ثُمَّ اسْتَفْتَمُوا فَلَا خَوْفٌ عَلَيْهِمْ

وَلَا هُمْ يَحْزَنُونَ ۚ أُولَٰئِكَ أَصْحَابُ

الْجَنَّةِ خَالِدِينَ فِيهَا ۚ جَزَاءُ بِمَا كَانُوا

يَعْمَلُونَ ۚ (الاحقاف آیت ۱۳-۱۴)

ترجمہ۔ بے شک جنہوں نے

کہا کہ ہمارا رب اللہ

ہے۔ پھر اسی پر ججے

رہے۔ پس ان کو کوئی

خوف نہیں۔ اور نہ وہ

غمگین ہوں گے۔ یہی

بہشتی ہیں۔ اس میں ہمیشہ

رہیں گے۔ بدلے ان کاموں

کے جو وہ کیا کرتے تھے

انہیں اللہ تعالیٰ کے مہمان ہونے

کا درجہ ملے گا۔

يَوْمَ نَحْشُرُ الْمُتَّقِينَ إِلَى الْغُلَّابِ

وَفُودًا ۚ (مریم آیت ۸۵)

ترجمہ۔ جس دن ہم پرہیزگاروں

کو رحمن کے پاس مہمان

بنا کر جمع کریں گے۔

جنتی اللہ تعالیٰ کا شکر بجا لائیں گے

وَقَالُوا الْحَمْدُ لِلَّهِ الَّذِي صَدَّقَنَا

وَعْدَهُ ۚ وَ أَوْفَاَنَا الْأَرْضَ نَتَّبِعُوهُ مِنَ

الْجَنَّةِ حَيْثُ نَشَاءُ ۚ فَنِعْمَ أَجْرُ الْعَامِلِينَ

(الزمر آیت ۷۴)

ترجمہ۔ اور وہ کہیں گے۔

اللہ کا شکر ہے۔ جس

نے ہم سے اپنا وعدہ

سچا کیا۔ اور ہمیں اس

زمین کا وارث کر دیا

کہ ہم جنت میں جہاں

چاہیں رہیں۔ پھر کیا

خوب بدلہ ہے۔ عمل

کرنے والوں کا۔

اَللّٰهُمَّ اجْعَلْنَا مِنْهُمْ

راولپنڈی

میں

خدام الدین کا تازہ پرچہ

ہمارے ایجنٹ جناب قاری محمد الدین صاحب

مدارسہ تعلیم القرآن سے خریدیں

بقیہ ص ۶

مسئلہ حیات النبیؐ سے متعلق چار سالہ نزاع کا خاتمہ

میں مولانا غلام اللہ خاں صاحب مراسلت شروع کی تاکہ معاملہ کے ابتدائی مہادی طے ہو سکیں۔ ظاہر ہے کہ کسی دینی مسئلہ میں مفاہمت کے معنی خلاف دیانت رائے تبدیل کر دینے یا مسئلہ کو کم و بیش کر کے کسی اجتماعی نقطہ پر آ جانے کے تو ہو ہی نہیں سکتے۔ اس لئے طریق مفاہمت اور فریقین کے لئے نقطہ اجتماع ذہن میں یہ آیا کہ اولاً یہ مسئلہ عوام میں لایا ہی نہ جائے اور اگر بیان مسئلہ کی فہم آئے تو اس کا قدر مشترک پیش کر کے اس کی تفصیلات اور اخلاقی خصوصیات پر زور نہ دیا جائے بلکہ عوام کو ان کی گہری خصوصیات میں پڑنے سے روکا جائے تو کم از کم عوام میں سے یہ نزاعی صورتیں ختم ہو جائیں گی جو مضرت ثابت ہو رہی ہیں۔ پھر اگر علماء کی حد تک تفصیلات میں کچھ اختلاف باقی بھی رہ جائے جس کا عوام سے کوئی تعلق نہ ہو تو گروپ بندی کے مضرات ختم ہو جائیں گے جو فتنہ کی اصل بنے ہوئے ہیں اس لئے احقر نے اپنی محدود معلومات کی حد تک اس مسئلہ کے قدر مشترک کا ایک عنوان تجویز کر کے مولانا ممدوح کو لکھا کہ وہ اس بار میں اپنی رائے ظاہر فرمائیں تاکہ دوسرے حضرات کی رائے بھی حاصل کی جاسکے۔ اس عریضہ کا جواب جسے ملتا پہنچ کر مدرسہ خیرالہاس میں ملا جس میں مولانا غلام اللہ خاں نے احقر کے عنوان کو رد کئے بغیر خود بھی ایک عنوان لکھ کر بھیجا اس موقع پر حضرت مولانا خیر محمد صاحب، مولانا محمد علی صاحب جالندھری اور دوسرے معتمد علماء جمع تھے جن کے سامنے احقر نے اپنا منصوبہ اور یہ دونوں عنوان رکھ کر گفتگو کی۔ طے یہ پایا کہ قیام ملتان کی قلیل مدت اس مسئلہ کے لئے کافی نہیں ہے اور بعض ضروری افراد بھی یہاں موجود نہیں۔ اس لئے اس مسئلہ پر جہلم کے قیام میں رکھی جاتے اور وہاں ایک مستقل دن اس کام کے لئے فارغ رکھا جائے اور ساتھ ہی احقر نے ملتان ہی سے اپنی تقریروں میں اس منصوبہ کے لئے فضا ہموار کرنی شروع کر دی۔ ملتان جہلم سرگودھا اور راولپنڈی میں خصوصیت کے ساتھ اس بارہ میں اصلاحی عنوانات اختیار کئے گئے۔ احقر نے اس سلسلے میں حضرت مولانا خیر محمد صاحب، مولانا محمد شفیق صاحب، سرگودھوی اور مولانا محمد علی صاحب جالندھری سے جہلم تشریف لے چلنے کے لئے عرض کیا۔

جس کو ان حضرات نے بخوشی منظور فرما لیا۔ مقررہ تاریخ پر یہ سب حضرات جہلم میں جمع ہو گئے۔ اور مسئلہ حیات النبیؐ کا قدر مشترک زیر غور آیا۔ طے یہ پایا کہ قدر مشترک کم از کم اتنی تفصیل ضرور لئے ہوئے ہونا چاہئے جس سے مسئلہ کے تمام بنیادی گوشوں پر روشنی پڑ سکے اور عوام بطور عقیدہ کے اسے سمجھ سکیں چنانچہ گفتگو کے بعد ایک جامع تبصرہ احقر نے قلمبند کی اور ارادہ کیا گیا کہ راولپنڈی میں ان حضرات ممدوحین کی موجودگی میں دوسری جانب کے ذمہ دار حضرات مولانا غلام اللہ خاں صاحب، مولانا قاضی نور محمد صاحب، مولانا قاضی شمس الدین صاحب اور مولانا سید عنایت اللہ شاہ بخاری کو جمع کر کے اس منصوبہ اور مجوزہ عنوان پر گفتگو کی جائے اور اس مسئلہ کا آخری طور پر فیصلہ کر دیا جائے۔

چنانچہ ۲۲ جون ۱۹۶۲ء یوم جمعہ دونوں جانب کے یہ سب بزرگ احقر کی قیامگاہ مدرسہ حنفیہ عثمانیہ میں جمع ہو گئے۔ اس مجلس میں احقر نے اس معاملہ کی اول سے آخر تک ساری روداد بیان کر کے مسئلہ کا وہ منقح قدر مشترک دونوں جانب کے ان ذمہ دار حضرات کے سامنے رکھا۔ گفتگو نہایت دوستانہ اور خلصانہ ماحول میں ہوئی اور ختم مجلس تک الحمد للہ یہی ماحول قائم رہا۔ نہ اس میں پارحیت کے جذبات تھے نہ غلبہ و مغلوبیت کے تصورات تھے بلکہ مسئلہ کو سمجھانے اور نمٹانے کے جذبات نمایاں تھے اور آخری نتیجہ یہ نکلا کہ دونوں حلقوں نے احقر کی پیش کردہ قدر مشترک کے عنوان کو قبول کر لیا اور اس قدر مشترک کی تحریری یادداشت پر جو احقر نے اپنے دستخط سے پیش کی فریقین نے دستخط فرما دئے اس یادداشت کا متن بلفقہ حسب ذیل ہے۔

عامہ مسلمین کو فتنہ نزاع و جدال سے بچانے کے لئے مناسب ہو گا کہ مسئلہ حیات النبیؐ صلی اللہ علیہ وسلم کے سلسلہ کے ہر دو فریق کے ذمہ دار حضرات عبارت ذیل پر دستخط فرمائیں یہ (عنوان) مسئلہ کا قدر مشترک ہو گا۔ ضرورت پڑنے پر اسی کو عوام کے سامنے پیش کر دیا جائے تفصیلات پر زور نہ دیا جائے عبارت حسب ذیل ہے۔

وفات کے بعد نبی کریم صلی اللہ علیہ وسلم کے جسد اطہر کو برزخ (قبر شریف) میں بہ تعلق روح حیات حاصل ہے اور اس حیات کی وجہ سے روحانہ آفت پر حاضر ہونے والوں کا آپ صلوٰۃ و سلام

سنتے ہیں۔

احقر محمد طیب (مولانا قاضی) نور محمد ولد حال راولپنڈی ۲۲ جون ۱۹۶۲ء خطیب جامع مسجد قلعہ ویدارنگہ لاشی (مولانا) غلام اللہ خاں (مولانا) محمد علی جالندھری خاں اللہ اس مختصر عبارت کی کافی تفصیل چونکہ قاضی شمس الدین صاحب (برادر خورد مولانا قاضی نور محمد صاحب) اپنے مکتوب میں لکھ کر مولانا محمد علی صاحب جالندھری کے پاس بھیج چکے تھے۔ اس لئے یہ عبارت بالا ان کی مسئلہ ہے۔ بنا بریں اس عبارت پر ان کے دستخط کرانے کی ضرورت نہیں سمجھی گئی عبارت بالا کو ان کا مسئلہ سمجھا جائے چونکہ اس موقع پر مولانا سید عنایت اللہ شاہ صاحب بخاری بوجہ علالت راولپنڈی تشریف نہ لاسکے۔ اس لئے احقر کے عرض کرنے پر اور مستودہ پیش کرنے پر حضرت مولانا قاضی نور محمد صاحب اور مولانا غلام اللہ صاحب نے ان کے بارے میں حسب ذیل تحریر دستخط کر کے بندہ کو عنایت فرمائی جس کا متن بلفقہ حسب ذیل ہے۔

ہم (مولانا قاضی نور محمد صاحب اور مولانا غلام اللہ خاں صاحب) اس کی پوری کوشش کریں گے کہ سید عنایت اللہ شاہ صاحب سے بھی اس تحریر (مندرجہ بالا) پر دستخط کرائیں۔ جس پر ہم نے دستخط کئے ہیں۔ اگر ممدوح اس پر دستخط نہ کریں گے تو ہم مسئلہ حیات النبیؐ میں اس تحریر کی حد تک ان سے برأت کا اعلان کر دیں گے۔ نیز اپنے جلسوں میں ان سے مسئلہ حیات النبیؐ پر تقریر نہ کرائیگے اور اگر اس مسئلہ میں وہ کوئی مناظرہ وغیرہ کریں گے تو ہم اس بارے میں ان کو مدد نہ دیں گے

نور محمد خطیب قلعہ ویدارنگہ

لاشی غلام اللہ خاں (۲۲ جون ۱۹۶۲ء) اس تحریر پر ہر دو دستخط کنندہ بزرگوں کی حق پسندی اور حق گوئی ظاہر ہے۔ باوجودیکہ سید عنایت اللہ شاہ صاحب سے ان بزرگوں کے قوی ترین تعلقات اور خلصانہ روابط ہیں مگر اس بارہ میں انہوں نے کسی رو رعایت سے کام نہیں لیا جس سے ان کی انصاف پسندی اور دین کے بارے میں بے لوثی نمایاں ہے۔ تاہم سید صاحب ممدوح کے بارے میں مجھے اپنی معلومات کی حد تک یہ عرض کرنے میں کوئی جھجک محسوس نہیں ہوتی کہ وہ برزخ میں انبیاء کی حیات جہانی کے کلیتہً منکر نہیں ہیں صرف اس کی کیفیت اور نوعیت میں کلام کرتے ہیں ایسے ہی وہ حاضرین قبر شریف کے درود و سلام

کے حضور کے سمع مبارک تک پہنچنے اور آپ کے سننے کا بھی علی الاطلاق انکار نہیں کرتے بلکہ اس کے دوام اور ہم وقتی ہونے کے قابل نہیں ان کا یہ ناتمام اقرار چونکہ ان کی مفہوم نہ حجت سے ہے اس لئے انہیں اس بارہ میں منکر نہیں کہا جائیگا بلکہ مؤل سمجھا جائیگا۔ گو ان کی یہ تاویل بمقابلہ جمہور اس ناچیز اور ہر دو دستخط کنندہ بزرگان مملو صحت کے نزدیک قابل تسلیم نہیں لیکن مذکورہ صورت حال کے ہوتے ہوئے جبکہ ان کا یہ اختلاف حجت سے ہے ان پر زبان طعن و ملامت کھولنا یا تشنیع کرنا کسی طرح قرین انصاف صواب نہیں بالخصوص جبکہ وہ دوسرے مسائل میں بحیثیت مجموعی اہل دیوبند اور اہلسنت والجماعت کے حامی اور خادم بھی ہیں۔ اس لئے انہیں ان کے حال پر چھوڑ کر سکوت اختیار کر لیا جانا ہی قرین مضبوطی اور جانبداری کے لئے مفید ثابت ہوگا۔ ساتھ ہی مجھے اپنے محترم سید صاحب ممدوح سے بھی پوری توقع ہے اور امید رکھتی چاہئے کہ وہ مسئلہ حیات کی ان تفصیلات میں جمہور اہلسنت والجماعت کے مسلک کا احترام قائم رکھنے کے لئے اپنے کسی خصوصی مفہوم کو خواہ وہ ان کی دانست میں مفہوم اہلسنت والجماعت ہی ہو مگر جمہور علماء کے نزدیک وہ ان کا خصوصی مفہوم شمار کیا جا رہا ہے اور خواہ وہ کتنی بھی دیانت پر مبنی ہی ضروری الاشاعت نہ سمجھتے ہوئے سکوت کو کلام پر ترجیح دیں گے۔ مسئلہ کوئی ایسا اساسی اور بنیادی عقائد کا نہیں ہے کہ اس میں روا رکھا جائے۔

اسی طرح عام مسلمانوں کی خدمت میں گزارش ہے کہ وہ مسائل اور ان میں علماء کے جزوی اختلافات کو مناقشات اور جدال و نزاع کا ذریعہ نہ بنائیں۔ اس قسم کے اختلافات امت کے لئے آسائیوں کا ذریعہ بنائے گئے ہیں نہ کہ نزاعات اور مناقشات کا۔ اس لئے علماء و اعتقاد جمہور سلف و خلف کا دامن مقام کو دوسری جانبوں سے مصالحت اختیار کریں۔ لیٹنے اور لڑانے کی نحو پیدا نہ کریں۔ آج امت کے بہت سے اہم اور بنیادی مسائل ہیں جو ان کی ہیئت اجتماعی کے متقاضی ہیں اور یہ ہیئت جب ہی برقرار رہ سکتی ہے کہ اسے اس قسم کے فروغی اختلافات میں بصورت گمراہ بنی نہ کیا جائے۔

آخر میں میں دونوں جانب کے بزرگوں

اور بالخصوص فریقین کے نامبروہ اکابر کا شکر گزار ہوں کہ انہوں نے اس ناچیز کی گزارشات کو پوری توجہ اور التفات خاطر اور سمع قبول کے ساتھ سنا اور ملت کو بہت سے مفاسد اور مہالک سے بچا لیا۔ انشاء اللہ عنی وعن جمیع المسلمین خیر الجزاء اس نئی اصلاحی صورت کا سب سے

زیادہ شاندار مظاہرہ راولپنڈی کے اس عظیم الشان جلسہ عام میں ہوا جو احقر کی تقریر کے سلسلے میں مدرسہ حنفیہ عثمانیہ کے زیر اہتمام ایک بڑے میدان میں زیر صدارت حضرت مولانا خیر محمد صاحب شیخ الحدیث مدرسہ خیر المدارس ملتان منعقد کیا گیا تھا۔ احقر کو منظوم سپاسنامہ دینے سے جلسہ کا آغاز ہوا۔ اور احقر کی تقریر شروع ہوئی جو تقریباً ڈھائی گھنٹہ جاری رہی۔ تقریر کے آخر میں احقر نے عوام کو مخاطب کرتے ہوئے اس نزاع کے ختم ہونے کی بشارت تفصیل سے سائی جس سے عوام میں خوشی کی ایک بے پناہ لہر دوڑ گئی۔ اور ان ہزاروں انسانوں کے ہجوم نے بے تہاشا تبریک و تہنیت کے نعرے لگانے شروع کر دیے۔ جس سے فضا گونج اٹھی۔ ختم تقریر پر ایک جانب سے مولانا غلام اللہ خالص صاحب نے اور دوسری طرف سے مولانا محمد علی صاحب جالندھری نے اپنی تقریروں سے اس بیان کی توثیق کی اور نہایت فراخ دلانہ اور غلصانہ لب و لہجہ سے فرمایا کہ ہم نے ہمت دارالعلوم کے درمیان میں پڑ جانے سے اس مسئلہ کی نزاعی صورت حال کو ختم کر دیا ہے اور جو چیز ہمیں ناممکن نظر آ رہی تھی وہ اس شخصیت (احقر ناکارہ) کے درمیان میں آ جانے سے نہ صرف ممکن ہی بن گئی بلکہ واقعہ ہو کر سامنے آ گئی اور ہم کھلے دل سے اس کا اعتراف کرتے ہیں کہ اس ہم کو ہمت دارالعلوم ہی کی شخصیت انجام دے سکتی تھی۔ جس میں ایک طرف دارالعلوم دیوبند جیسے علمی و مذہبی مرکز کی سربراہی کی نسبت موجود ہے جو ہم سب کا مرکز قلوب ہے اور دوسری طرف باقی دارالعلوم حجت الاسلام حضرت مولانا محمد قاسم نانوتوی قدس سرہ کی وہ قاسمی نسبت موجود ہے جو پوری قاسمی برادری کو اس پر متحد کئے ہوئے ہے اور ہم سمجھتے ہیں کہ اس کے سوا دوسرے سے یہ ہم انجام نہیں پاسکتی تھی۔ بہر حال ہم نے اس نزاع کو ختم کر دیا ہے۔ اور ہم اس بارے میں عوام کو مطمئن کرنا چاہتے ہیں۔

ان دو تقریروں کے بعد یہ ہزاروں آدمیوں کا عظیم اجتماع جذبات مسرت سے اہل پڑا۔ اور اس نے ہمت دارالعلوم زندہ باد دارالعلوم دیوبند زندہ باد اور علماء دیوبند زندہ باد کے فلک شکاف نعرے لگانے شروع کئے کئی منٹ تک فضا نعروں سے گونجتی رہی اور مجمع میں جذبات مسرت کی ایک غیب حرکت تھی جس سے مجمع متوجہ دریا کی طرح متحرک نظر آ رہا تھا اور نعروں میں تقریریں بند ہو گئیں۔ بالآخر جلسہ شاندار کامیابی کے ساتھ ختم ہوا اور جو تحریک احقر کے قلم سے کیاچی سے شروع ہوئی تھی۔ وہ ملتان، سرگودھا، جہلم میں اپنے مختلف مراحل سے گذرتی ہوئی راولپنڈی میں حد اتمام تک پہنچ گئی۔ خدائے برتر و توانا کا لاکھ لاکھ شکر ہے کہ چار سال کی مکدر فضا صاف ہوئی اور اس کے الماک آثار روبرو زوال نظر آنے لگے۔ والحمد للہ اذ لا و اخرا۔

حق تعالیٰ اس یگانگت کو پائدار اور برقرار رکھے۔ اور مسلمانوں کو توفیق عطا فرمائے کہ وہ دین و ملت کے اہم کاموں کو جزئیات فرعیہ کے مقابلے میں اہم سمجھتے ہوئے اپنی جماعتی قوتوں کو ان پر لگائیں۔

احقر

محمد علی

مدیر دارالعلوم دیوبند
نزیل حال جامعہ ثنائیہ اکوڑہ خٹک ضلع پشاور
۲۲ جون ۱۹۶۲ء

بقیہ خطبہ جمعہ ص ۵ سے آگے

اور محسن اعظم نے عورت اور مرد میں منصفانہ حقوق قائم کرنے کے ساتھ یہ ہدایت بھی فرمائی ہے کہ عورت گھر کی زینت ہے۔ وہ ضرورت پر پردہ حیا کے ساتھ باہر بھی نکل سکتی ہے لیکن کلب کی رونق نہیں بن سکتی۔ یہ عفت و عصمت کی دولت گمانیہ اپنے مرکز خیریت و دل میں جگہ پاسکتی اور گھر کی ملکہ بن سکتی ہے لیکن سنڈی کی چیز اور بازار کی جنس قطعاً نہیں ہو سکتی۔ اور یہی اعتدال کی راہ اور صراط مستقیم ہے۔

اے میری عفت تاب بہنو! شریف النفس انسان کبھی اپنے محسن کے احسان کو نہیں بھولتے یاد رکھئے آپ کو یہ عزت اور سوسائٹی میں بلند مقام کملی دالے کی تعلیم کے صدقے میں ملا ہے۔ اب آپ کا فرض ہے کہ اس محسن اعظم کی آواز پر کان دھریں۔

(باقی صفحہ پر)

بقیہ ص ۱۱ پہلا خون

جائے اور یہی ظالموں کا بدر ہے۔
تھی وہ گفتگو جو دنیا کے پہلے
دو گئے بھائیوں میں ہوئی جسے قرآن کریم
کے صادقانہ کلام نے دنیا کے سامنے
پیش کیا۔ بائبل اس کے متعلق کوئی
خبر نہیں دیتی۔ پس اتنا کہتی ہے:-
”اور قائم نے اپنے بھائی ہابیل
کو ”کچھ کہا“۔
ظالم انسان پر اس مخلصانہ جواب
کا کوئی اثر نہ ہوا وہ اپنے غرور کی
مستی میں غرق تھا۔ اس نے اپنے
بھائی کو اپنی راہ کی رکاوٹ سمجھا اور
اسے ہٹانا ضروری جانا۔ آخر اُس کے
جلیث نفس نے اُسے بھائی کے قتل
پر آمادہ کر ہی لیا۔ قرآن حکیم کا بیان
ہے فَطَوَّعَتْ لَهُ نَفْسُهُ قَتْلَ أَخِيهِ
فَقَتَلَهُ فَأَصْبَحَ مِنَ الْخٰسِرِيْنَ ۝
(۳۰:۵)

ترجمہ:- سو اس کے نفس نے
اُس کے بھائی کے قتل پر اسے راضی
کر دیا۔ پس اُس نے اُسے مار ہی
ڈالا اور وہ نقصان اٹھانے والوں میں
سے ہو گیا۔
بائبل کہتی ہے:-

”اور جب وہ دونوں کھیت میں
تھے تو یوں ہوا کہ قائم نے اپنے
بھائی ہابیل پر حملہ کیا۔ اور اُسے قتل
کر ڈالا۔ تب خداوند نے قائم سے کہا
کہ تیرا بھائی ہابیل کہاں ہے؟ اس
نے کہا مجھے معلوم نہیں۔ کیا میں اپنے
بھائی کا محافظ ہوں؟ پھر اُس نے
کہا۔ کہ تو نے یہ کیا کیا؟ تیرے
بھائی کا خون زمین سے مجھ کو پکارتا
ہے اور اب تو زمین کی طرف سے
لعنتی ہوا۔ جس نے اپنا منہ پسارا کہ
تیرے ہاتھ سے تیرے بھائی کا خون
لے۔ جب تو زمین جوتے گا تو وہ
اب تجھے اپنی پیداوار نہ دے گی اور
زمین پر تو خانہ خراب اور آوارہ ہوگا۔

پیدائش ۴: ۸-۱۲
زمین پہلی بار بے گناہ کے خون
سے رنگین ہوئی اور یہ سلسلہ نامبارک
چلا۔ اور آج تک چلتا آ رہا ہے۔
کئی بھائی قتل کئے گئے۔ اور کئی
بے گناہوں کے خون بہائے گئے۔ کیا

قاتل اپنے بھائیوں کو قتل کر کے
شاد کام ہوئے؟ نہیں بلکہ ناکام و
نامراد ہوئے۔ وہ اُن کے بعد آباد نہیں
ہوئے بلکہ خائب و خاسر، آوارہ اور
خانہ خراب ہوئے۔

قرآن حکیم آگے بیان کرتا ہے:-
فَبَشَّرْنَا نُوْحًا بِبَيْعَتِنَا فِي
الْاٰرْضِ ۚ تَبِ اللّٰهُ تَعَالٰی نَے ایک
کو ا بھیجا جو زمین کو کرپتا تھا۔
لِيُؤَيِّدَ كَيْفَ يَدَارِيْ سَوَآءَ اَرْضِيْہِ
تاکہ اسے دکھائے کہ کس طرح اپنے
بھائی کی لاش کو چھپائے۔ قَالَ
يٰۤاٰیُّلٰہِیْ اَعْجِزْتُ اَنْ اَكُوْنَ مِّثْلَ
هٰذَا الْغَوَآپِ فَاُوَارِیْ سَوَآءَ اَرْضِیْ
کہنے لگا۔ مجھ پر افسوس۔ مجھ سے اتنا
نہ ہو سکا کہ اس کوڑے کی مانند ہوتا
اور اپنے بھائی کی لاش کو چھپاتا۔
فَاَصْبَحَ مِنَ الضَّآلِّیْنَ ۚ تَبِ اللّٰهُ
پچھتانے والوں میں سے ہوا۔
(۳۱:۵)

یہ پہلا خون تھا۔ قاتل قابل
نہیں جانتا تھا کہ اپنے بھائی کی
لاش کو کیا کرے۔ آخر کوڑے سے
سبق سیکھا۔ اور لاش کو زمین میں
دفن کیا۔ اُسے افسوس ہوا کہ میں اس
جانور سے بھی گیا گذرا ہوں۔

کوڑے میں دو خصوصیتیں ہیں۔
ایک یہ کہ وہ اپنے ہم جنس کی لاش
کو کھلا چھوڑ دینے پر بہت شور
مچاتا ہے اور دوسرے یہ کہ اُس
میں جس قدر ہمدردی ہے وہ دوسرے
جانوروں میں کم پائی جاتی ہے۔ دیکھئے
ایک آواز پر بکثرت جمع ہو جاتے ہیں
اس پر شریعت الہیہ نازل ہوئی
اور یہ فیصلہ صادر ہوا:-

مِنْ اٰجَلِ ذٰلِكَ كَتَبْنَا عَلٰی
رَاسِہِ اٰیْمٰنِہِ ۚ اس وجہ سے ہم نے بنی
اسرائیل کے لئے مقرر کر دیا۔ اِنَّہُ مِنْ
قَتْلِ نَفْسٍۭٓ اٰیْمٰنِہِ نَفْسٍۭٓ اَوْ فَسَادٍ فِی
الْاَرْضِ ۚ فَاَنْتَمٰ قَتْلُ النَّاسِ جَمِیْعًا
جو کوئی کسی جان کو بغیر جان کے
بدلہ کے یا زمین میں فساد کے مار
ڈالے تو گویا اس نے سب لوگوں کو
مار ڈالا۔ وَمَنْ اَحْیَاہَا فَكَانَ مِثْلًا
النَّاسِ جَمِیْعًا اور جس نے اُسے زندہ
رکھا تو گویا اُس نے سب لوگوں کو
زندہ رکھا۔
(۳۲:۵)

بقیہ ص ۱۱ دعا اور اس کی حقیقت

کہ اللہ کے نیک بندوں کی دعائیں جلد
اور زیادہ قبول ہوتی ہیں لیکن ایسا
نہیں ہے کہ عام لوگوں اور گنہگاروں
کی دعائیں سنی ہی نہ جاتی ہوں۔ اس
لئے کسی کو یہ خیال کر کے دعا چھوڑ
نہیں دینی چاہئے کہ ہم گنہگاروں کی
دعا سے کیا ہوگا۔ اللہ رحیم و کریم
جس طرح اپنے گنہگاروں کو بھلاتا
پلاتا ہے اُسی طرح اُن کی دعائیں بھی
سنتا ہے۔ اس لئے اللہ سے دعا
سب کو کرنا چاہئے۔ اوپر بتایا بھی
جا چکا ہے کہ دعا مستقل عبادت بھی
ہے اس لئے دعا کرنے والے کو
ثواب تو بہر حال ملے گا اور اگر چند
دفعہ دعا کرنے سے مقصد حاصل نہ
ہو تو بھی مالوس اور نا اُمید نہ ہونا
چاہئے۔ اللہ تعالیٰ ہماری خواہش کا
پابند نہیں ہے۔ کبھی کبھی اُس کی
حکمت کا تقاضا یہی ہوتا ہے کہ دعا
دیر سے قبول کی جائے اور اس میں
انسان کی بہتری بھی ہوتی ہے۔ لیکن
بندہ اپنی جہالت اور نادانی کی وجہ
سے اس کو جانتا نہیں اور جلد بازی
کرنے لگتا ہے اور مایوس ہو کر دعا
کرنا بھی چھوڑ دیتا ہے۔
الغرض بندہ کو چاہئے کہ اپنی
ضروریات کے لئے اللہ کے دربار سے
دعا کرتا ہی رہے نہ معلوم کون سی
گھڑی مقبولیت کی ہو جس میں اس
کی دعا قبول ہو جائے۔

بقیہ خطبہ جمعہ ص ۱۱ سے آگے

دیکھو! محمد عربی کا دین آپ کے دروازوں پر دستک
دے رہا ہے۔ اٹھو اور کہہ دو کہ عائلی قوانین
جو ہمارے آقا کی تعلیمات کے راسخ خلاف ہے اور
آپ کے دین سے کھلا برائیاں ہیں ان کی تنسیخ
مطالبہ کرتی ہیں اور اپنے عہد کے اتباع میں ہی
زندگی کی بقا سمجھتی ہیں۔

عزیز بہنو! اعلان کردہ کہ ہم ان مغرب
مخاتین سے انظار بیزاری کرتی ہیں جو ہمیں کلی طا
کے مقدس دامن سے ہٹا کر دور حاضر کے ناپاک عز
کی آماجگاہ بنانے پر تملی ہوئی ہیں۔

ہمارے دلوں کو ٹھنڈک اور سکون تو مدی
والے کے دامن رحمت کے سامنے تلے میرا نکلتا
اے اللہ! ہمیں اپنے حبیب کے دامن سے تانا
والہ ربہ رکھو۔ آمین!

بقیہ ص ۱۹ بچوں کا شوق جہاد

اسے قتل کر سکیں۔ تاہم میں نے ہاتھ کے اشارے سے انہیں بتا دیا کہ اب جہل وہ کھڑا ہے۔

وہ بیان کرتے ہیں کہ میرا اشارہ کرنا ہی تھا کہ وہ دونوں بچے اب جہل پر اس طرح بچھڑے جس طرح باز اپنے شکار پر چھٹتا ہے۔ وہ دلاوران قریش کی صفوں کو چیرتے ہوئے اب جہل تک جا پہنچے۔ اور اس پر ایسا بھروسہ وار کیا کہ پشتم زدن میں اس سرکش انسان کا مغرور سر خاک و خون میں ترپنے لگا۔ یہ واقعہ ایسا آنا فانا ہوا کہ گویا ایک بجلی تھی جو کوئد گئی۔ اب جہل کے ساتھی دیکھتے ہی دیکھتے رہ گئے اور اس کو بچانے کی کوئی کوشش نہ کر سکے۔ اب جہل کے بیٹے عکرمہ (جنہوں نے بعد ازاں ایمان لا کر اسلام کی بڑی خدمت کی) بھی اس وقت باپ کے پاس کھڑے تھے مگر اپنی مسئلہ شجاعت اور بے نظیر بہادری کے باوجود باپ کی کوئی مدد نہ کر سکے۔ تاہم باپ کے قتل کے بعد انہوں نے بچوں پر حملہ کیا۔ آفرین ہے ان کم سن مگر جوان بہت بچوں پر کہ اب جہل کو قتل کرنے کے بعد میدان سے بھاگے نہیں بلکہ قریش کے جنگجو اور آزمودہ کار سرداروں کا نہایت جوانمردی سے مقابلہ کرنے لگے ان میں سے ایک پر عکرمہ نے تلوار کا ایسا وار کیا کہ بازو کاٹ کر پلٹنے لگا۔ مگر اس کے باوجود وہ فخر شجاعت میدان سے بھاگا نہیں بلکہ برابر مقابلہ کرتا رہا۔ چونکہ کٹا ہوا بازو لڑنے میں رکاوٹ پیدا کر رہا تھا۔ اس لئے اسے خود ہی کٹھن کر الگ کر دیا۔ اور پھر لڑنے میں مصروف ہو گیا۔ حتیٰ کہ لڑتے لڑتے شہید ہو گیا۔

عزیز بچو! تاریخ اسلام پر نظر ڈالنے پر آپ پر یہ بات واضح ہو جائے گی کہ ایک نہایت قلیل عرصہ میں مسلمان خدا کی وسیع و عریض دنیا کے بیشتر حصہ پر قابض ہو گئے۔ وہ دیکھتے ہی دیکھتے ساری دنیا پر چھا گئے۔ دنیا ان کے غیر العقول کارناموں پر حیران ہے ان کی حیرت انگیز ترقی کی مثال دنیا کی کسی اور قوم کی تاریخ میں نہیں ملتی۔

اس بے مثال ترقی کی وجہ محض یہ ہے کہ رسول اکرم صلی اللہ علیہ وسلم پر ایمان لانے والوں نے اس راز کو اچھی طرح سمجھ لیا تھا کہ زندگی خدا تعالیٰ کی راہ میں فدا ہو جانے کا نام ہے۔ اس لئے وہ موت کے خوف سے بے نیاز ہو گئے وہ ظلم و ستم کو ختم کرنے اور حق و صداقت کے تحفظ کی خاطر باطل کی بڑی سے بڑی طاقت سے ٹکرا جاتے۔ وہ یقین رکھتے تھے کہ جو قوم مرنے کے لئے تیار ہو جاتی ہے اسے کوئی مار نہیں سکنا۔ اور جس قوم کے افراد اپنی جانوں کو عزیز رکھتے اور موت سے ڈرتے ہیں وہ زندہ نہیں رہ سکتی۔ موت و حیات کے متعلق ان کا یہ نظریہ تھا۔

فنا کیسی بقا کیسی جب اس کے آشنا ٹھہرے
کبھی اس گھر میں آٹھیرے کبھی اس گھر میں جا ٹھہرے

پس اسے عزیز بچو! خدا کی راہ میں اپنے مظلوم بھائیوں کی خاطر، ملک و ملت کی خاطر اور اپنی عزت و ناموس کی خاطر کٹ مرنے کے لئے تیار ہو جاؤ۔ بندگان حق دنیا سے رحلت کے باوجود زندہ رہتے ہیں۔

بندہ حق پر اجل کا وار اثر کرتا نہیں یہ وہ انسان ہے کہ مرجائے سے بھی ترانیں غفلت اور لاپرواہی چھوڑ دو۔ اپنے اسلاف کی تاریخ پر نگاہ ڈالو، ان کے کارناموں کو مشعل راہ بناؤ۔ اپنے شاندار ماضی کا مطالعہ کرو۔ اور مقبوضہ کشمیر کے مظلوم بہن بھائیوں کو ہندو جیسی بدبیز قوم سے آزاد کرنے کے لئے کمر بستہ ہو جاؤ۔ صلح و آشتی کی تمام تدبیریں ناکام ہو چکی ہیں۔ اٹھو اور اپنے خون سے آزادی کی شمع کو روشن کر دو۔

شریعت اور طریقت

اس پُر فتن زمانہ میں منجملہ دوسری عام غلطیوں کے ایک اہم اور بڑی غلطی علم تصوف کے فہم میں تھی۔ کسی نے قول و فعل کی بے قیدی کا نام تصوف رکھ لیا۔ کسی نے چند ظاہری رسوم کو تصوف کا نام دیدیا۔ اور کسی نے صرف کثرت اوراد و وظائف کو تصوف سمجھ لیا۔ علیٰ ہذا تصوف کے مسائل سمجھنے میں صدام غلطیاں کیں جن سے ایک طرف تو ان کے عقائد درست نہ رہے بلکہ بعض تو شرک تک میں مبتلا ہو گئے اور دوسری طرف بعض حضرات نے یہاں تک تجاوز کیا کہ اصل تصوف کا ہی انکار کر بیٹھے۔ اور حضرات اولیاء اللہ رحمہم اللہ کی شان میں بے ادبی و گستاخی کے خوگر ہو گئے۔ تیرہ صدیوں کے مسئلہ مسائل تصوف کو کتاب و سنت سے خارج اور شریعت کے خلاف سمجھ کر تصوف کے نام سے کوسوں دور بھاگنے لگے۔ یہ لوگ نہ صرف بزرگان دین کے برکات و فیوضات سے محروم ہی رہے۔ بلکہ ان کے قلوب میں قساوت پیدا ہو گئی۔ ان کے علاوہ بعض حضرات تصوف کے منکر تو نہیں ہیں۔ حضرات اولیاء اللہ کے معتقد بھی ہیں۔ لیکن علم تصوف کو شریعت کے علاوہ ایک علیحدہ علم سمجھتے ہیں۔ اور مسائل تصوف کو غیر ثابت بالسنۃ جانتے ہیں۔ ان جملہ امور کے پیش نظر کتاب شریعت اور طریقت مرتب کی گئی ہے جس کے جملہ مضامین حضرت حکیم الامت مجدد الملت شاہ مولانا محمد اشرف علی صاحب تھانوی قدس سرہ کے افادات کا انتخاب ہیں اس میں شریعت، طریقت، حقیقت، معرفت، بیعت، اخلاق، مجاہدات، اذکار، اشغال، مراقبات، احوال، توجیہات، تعلیمات و مسائل مع دلائل و حقائق سالک کے لئے طریق عمل اور ان کے متعلق ضروری تفصیلات مندرج ہیں۔ جو قرآن مجید، احادیث رسول صلی اللہ علیہ وسلم اور دیگر تصانیف علماء محققین و اولیاء کرام کی روشنی میں کتب فقہ کی طرز پر ابواب و فصول کی صورت میں مرتب کی گئی ہیں اس طرح یہ کتاب اسلامی تصوف و سلوک کے اصول و فروع کا ایک جامع اور مدلل ذخیرہ ہے۔ شاید ہی تصوف کا کوئی ایسا اہم مسئلہ ہوگا جس پر اس کتاب میں روشنی نہ ڈالی گئی ہو۔ اس کے مطالعہ سے اسلامی تصوف و سلوک کے متعلق ہر قسم کی غلط فہمیاں دور ہو جاتی ہیں۔ تزکیہ نفس، تہذیب اخلاق اور اصلاح اعمال کا طریقہ نہایت واضح اور آسان ہو جاتا ہے۔ اور حقیقت روشن ہو جاتی ہے کہ شریعت اور طریقت میں کوئی تضاد نہیں۔

قیمت مجلد چھ روپیہ۔ خرچ ڈاک ۵ روپیہ

ملنے کا پتہ: مکتبہ تھانوی متصل مسافر خانہ، بندہ روڈ، کہ اچی علی

بچوں کے لئے

بچوں کا شوق جہاد

محمد اکرام الحق، گجرات

عن ابنِ جیحول تاریخ اسلام کےوراق ایسے کارناموں سے بھرے پڑے ہیں جن پر شجاعت اور بہادری ہمیشہ فخر کرتی رہے گی۔ بہادری کے واقعات تو آپ کو دوسری اقوام کی تاریخ میں بھی مل سکیں گے لیکن اس قسم کا ایک واقعہ بھی نہیں مل سکے گا جو مسلمانوں کے عمیر العقول کارناموں کا مقابلہ کر سکے۔ قرونِ اولیٰ کے مسلمانوں کا ہر بچہ جذبہ جہاد سے سرشار اور رگِ باطل کے لئے فشر کا حکم رکھتا تھا۔ اس زمانہ میں مسلمان اس امر کی انتہائی کوشش کرتے تھے کہ ان کے بچوں کو خدمتِ دین کا موقع مل سکے۔

حضرت ابوسعید خدریؓ کی عمر جنگِ اُحد کے موقع پر صرف تیرہ سال تھی۔ مگر آنحضرت صلی اللہ علیہ وسلم کی خدمت میں اس التجا کے ساتھ حاضر ہوئے کہ انہیں جنگ میں شرکت کا موقع مل سکے۔ آنحضرتؐ نے سر سے پاؤں تک نگاہ ڈالی اور فرمایا۔ ابھی بہت چھوٹے ہو۔ لیکن باپ نے پھر حضورؐ کی خدمت میں پیش کیا اور کہا۔ دیکھئے حضورؐ! پورے مرد کا ہاتھ ہے ضرور موقع دیجئے۔

غزوہ بدر کے وقت حضرت انسؓ کی عمر بارہ سال تھی۔ مگر آپ جنگ میں شریک ہوئے اور پھر اگلے سال جنگِ اُحد میں بھی شرکت کی۔

جنگِ اُحد میں شرکت کے لئے آنحضرت صلی اللہ علیہ وسلم نے ایک بچے سمرہ بن جندبؓ کی درخواست نامنظور کر دی کیونکہ وہ بہت کمسن تھے۔

سمرہؓ نے عرض کیا۔ یا رسول اللہ! آپ نے رافع بن خدیج کو اجازت دے دی ہے۔ حالانکہ میں اسے کشتی میں گرا سکتا ہوں۔ آنحضرتؐ کو اس معصوم بچے کی بات کا لطف آیا۔ آپؐ نے فرمایا۔ اچھا رافع سے کشتی کر کے دکھاؤ۔ چنانچہ کشتی ہوئی اور سمرہؓ نے رافعؓ کو پچھاڑ دیا اور اس طرح جنگ میں شرکت کی اجازت حاصل کر لی۔

آنحضرتؐ جب غزوہ بدر کے لئے نکلے تو بہت سے کم سن بچے بھی شوقِ جہاد میں ساتھ ہوئے ان میں ایک عمیرؓ بھی تھے۔ آنحضرتؐ نے عمروؓ کو دور باہر جا کر فوج کا جائزہ لیا۔ تو بچوں کو واپسی کا حکم دیا۔ عمیرؓ شکر میں ادھر ادھر چھپ گئے لیکن پھر پکڑے گئے۔ آنحضرتؐ نے واپسی کا حکم دیا تو بے ساختہ رو پڑے۔ اس شوق اور تڑپ کو دیکھ کر آپؐ نے اجازت دے دی۔

حضرت سعد بن خثیمہؓ جنگ بدر کے وقت کم عمر تھے مگر شرکت کے لئے مسہر تھے۔ آپؐ کے والد بھی جنگ پر جا رہے تھے۔ انہوں نے کہا ہم دونوں میں سے ایک کو گھر پر رہنا چاہئے۔ بیٹے نے کہا۔ کوئی اور موقع ہوتا تو میں اپنے اشتیاق کو آپؐ کی خواہش پر قربان کر دیتا۔ مگر یہ حصولِ جنت کا سوال ہے۔ میں آپؐ کو ترجیح نہیں دے سکتا آخر فیصلہ قرعہ اندازی پر ٹھہرا۔ قرعہ بیٹے کے نام کا نکلا۔ چنانچہ وہ جنگ میں شریک ہوئے اور شہادت پائی۔ ابوہل

جیسے مفرد اور سرکش کو جوہر اسلام کا سخت دشمن تھا جہنم رسید کرنے والے بھی دو کمسن بچے تھے۔ اس کی تفصیل حضرت عبدالرحمنؓ بن عوف اس طرح بیان فرماتے ہیں کہ جنگ بدر کے لئے جب مسلمانوں نے اپنی صفیں درست کیں تو میں نے اپنے دائیں بائیں نظر ڈالی اور یہ دیکھ کر مجھ پر افسردگی چھا گئی کہ میرے دونوں طرف دو کمسن بچے کھڑے ہیں۔ دستِ بدست لڑائی میں اگر کسی سپاہی کے دونوں پہلو مضبوط نہ ہوں تو وہ بے جگری سے نہیں لڑ سکتا۔ اس لئے مجھے خدشہ پیدا ہوا کہ میں آج کوئی کاریہ نمایاں سرانجام نہیں دے سکوں گا۔ میں ابھی یہی سوچ رہا تھا کہ ان بچوں میں سے ایک نے آہستہ سے مجھے کہنی مار کر اپنی طرف متوجہ کیا اور رازدارانہ لہجہ میں مجھ سے پوچھا ”چچا وہ ابوہل کون ہے۔ جو مکہ میں آنحضرت صلی اللہ علیہ وسلم کو تکالیف پہناتا تھا۔ میں نے اللہ تبارک و تعالیٰ سے عہد کیا ہے کہ آج اس مردود کو قتل کرونگا یا اسے قتل کرنے کی کوشش میں اپنی جان دے دوں گا۔“ اس نے یہ سوال ایسے انداز میں کیا کہ گویا وہ دوسرے بچے کو اپنے اس ارادے سے پیغمبر رکھنا چاہتا ہے۔ ابھی میں نے اس کے سوال کا جواب نہ دیا تھا کہ دوسرے بچے نے بھی اسی طرح کہنی مار کر اپنی طرف متوجہ کیا اور بالکل یہی سوال کیا۔ حضرت عبدالرحمنؓ کا بیان ہے کہ میں نے ان بچوں کے اس سوال کو محض بچپن کا ایک خیال سمجھا۔ ابوہل اس وقت قریش کے بڑے نامی پہلوانوں کے حلقہ میں کھڑا تھا۔ وہ پوری طرح مسلح تھا۔ اور میں یہ خیال بھی نہ کر سکتا تھا کہ یہ معصوم بچے اس تک پہنچنے میں بھی کامیاب ہو سکیں گے چہ جائیکہ

رجسٹرڈ ایل
نمبر ۶۰۴۷

The Weekly "KHUDDAMUDIN"

LAHORE (PAKISTAN)

ایڈیٹر
عبداللہ الوری

منظور شدہ محکمہ تعلیم (۱) لاہور پرنٹری ریکیہ ٹریڈنگ کمپنی (۲) پشاور پرنٹری ریکیہ ٹریڈنگ کمپنی نمبری C.T.B. ۲۴۳۰-۲۴۸۱ مورخہ ۷ ستمبر ۱۹۵۶ء

مسلمان قوم کو غیرت، حیثیت اور اسلام کی دعوت

خطبات جمعہ

حضرت شیخ التفسیر مولانا احمد علی صاحب رحمۃ اللہ علیہ
جمعہ کے دن جو خطبہ حضرت شیخ التفسیر ارشاد فرمایا
کہتے تھے وہ پہلے خدام الدین میں پچھتے رہتے تھے۔ اب
ان کو کتابی شکل دے کر علیحدہ شائع کر دیا گیا ہے۔ اس
وقت تک خطبات کی آٹھ جلدیں شائع ہو چکی ہیں۔ سوائے
درجہ سوم کے ہر ایک کی قیمت ایک روپیہ پچیس پیسے ہے
تاجران کے لئے خاص رعایت۔ محصول ڈاک ایک
روپیہ پچاس پیسے بذمہ خریدار۔

شجرہ خاندان عالیہ قادریہ راشدیہ

اور ترکیب ذکر جہر

سہ رنگا • آرٹ پیپر
قیمت ۲۵ پیسے — ڈاک خرچ ۱۳ پیسے

:- حراشہ :-

شیخ التفسیر حضرت مولانا احمد علی صاحب رحمۃ اللہ علیہ
ہدیہ :- جلد پارچہ چھ روپے پچیس پیسے محصول ڈاک دو روپے
کاغذ کمینیکل نیوز - (رقم بذریعہ منی آرڈر پیشگی بھیجیں)
ہر سورۃ کا عنوان، ربط آیات، ہر کوع کے شروع میں خلاصہ اور مآخذ

پاک ہند کے جدید علمائے کرام کا مصدقہ

قرآن عزیز مجلد

مترجم و محشی

الائیٹ انک



PERMANENCY PERFECT FLUIDITY
AND BRIGHT COLOURS ARE THE
DOMINANT QUALITIES OF
ELITE INK.

बाजारों पर, पोस्टल कार्ड, आदि, बनाने के लिए

اپنے ہند معیار ہی کے سبب مقبول عام ہے

شیخ المشائخ قطب الاقطاب اعلیٰ حضرت مولانا وسیدنا تاج محمود امروٹی نور اللہ مرقدہ

شائع ہو گیا ہے

ہدین فی جلد سات روپے ڈاک خرچ دو روپے کل نو روپے۔ پیشگی بھیج کر طلب کریں۔

(سندھی ترجمہ)

قرآن مجید

کتاب سنت کی روشنی میں روحانی بیماریوں کا مکمل علاج

جلس ذکر کے مضامین کی مختصر فہرست درج ذیل ہے۔ آپ ان مضامین کے عنوانات سے اندازہ لگا سکتے ہیں کہ مذکور کتاب میں کیا درج ہے۔ حضرت
شیخ التفسیر مجلس ذکر کے بعد ارشادات فرماتے رہتے تھے وہ خدام الدین میں پچھتے رہتے تھے اب ان کو کتابی شکل میں شائع کر دیا گیا ہے۔ کتاب کے پانچ حصے
ہیں ہر ایک حصہ کی قیمت ایک روپیہ ہے۔ مکمل سیٹ کی قیمت پانچ روپے محصول ڈاک بذمہ خریدار مبلغ ایک روپیہ (پچھٹا حلقہ زیر طبع ہے)

حصہ اول	حصہ دوم	حصہ سوم	حصہ چہارم	حصہ پنجم
• ذکر الہی کی خاصیتیں • ذکر الہی کی تاثیر • موت محمود	• تقویٰ اور زہد میں فرق • عالم وحدت اور عالم کثرت • انسان کی روحانی تربیت	• آنحضرت صلی اللہ علیہ وسلم کے اتباع • بغیر اللہ تعالیٰ سے محبت کا تعلق • پیدا ہو ہی نہیں سکتا۔	• فیض کیا چیز ہے • کامل کی صحبت • تزکیہ کی برکات	• ریا۔ سمعہ • باطن کی اصلاح کے بغیر صحیح طریقہ • سے شریعت پر عمل نہیں ہو سکتا۔

ملنے کا پتہ :- شعبہ تالیف و اشاعت انجمن حرام الدین، اندرون شہر انوالہ گیٹ لاہور